

مظہر الدین



پروفیسر ڈاکٹر محمد مسعود احمد
ایم۔ اے۔ بی۔ انج۔ ڈی

ادارہ مسعودیہ ۲/۵، ۶۰۵، ای، ناظم آباد، کراچی، (سنہ ۱۴۱۶ھ/۱۹۹۶ء)

Marfat.com

مظہر العقائد

مؤلف

مفتی عظیم حضرت علامہ ولانا شاہ محمد مظہر التحریر رحمۃ الرحمٰن

شاہی امام مسجد جامع فتح پوری - دہلی

مع اضافات تبدیلہ

پروفیسر ڈاکٹر محمد مسعود آحمد محمد مجددی مظہری

ایم۔ لے گولڈ میڈل سٹ پی ایچ ڈی

نشان

ادارہ مسعودیہ
اسلامی جمہوریہ پاکستان، ۱۳۱۶ھ / ۱۹۹۶ء

نام کتاب	منظرا العقاد
مصنف	منشی اعظم محمد مظہر اللہ علیہ الرحمہ
مرتب و صفحہ	پروفیسر ڈاکٹر محمد سعید احمد
ناشر	ادارہ مسعودیہ
ضخامت	۸۸ صفحات
تعداد	تین ہزار
اشاعت ششم	۱۳۳۱ھ / ۱۹۹۶ء کراچی

ملئے کے پتے

ادارہ مسعودیہ : ۵-۴/ ب۔ ای ناظم آباد - کراچی
 مظہری پبلیکیشنز : ۲۴۰۴/A بی۔ آئی۔ بی کالونی کراچی فون ۳۵۰۵۹۹
 المختار پبلیکیشنز : ۲۵ جاپان سینٹر رضا چوک (ریگل) صدر کراچی
 مکتبہ رضویہ : آرام باع روڈ، کراچی
 مکتبہ غوثیہ : بیزی منڈی کراچی فون نمبر ۳۳۴۸۲۹۲
 ادارہ مسعودیہ : بسمیٹ انسٹر رود لاہور
 مکتبہ قادریہ : جامع نظامیہ رضویہ انگریز لوماری گیٹ - لاہور

فہرست

۱	حیات مظہری
۹	ابتدائیہ
۱۱	مذہب
۲۰	عقیدہ
۲۱	اللہ
۲۳	ملائکہ واجنہ
۳۵	کتب آسمانی
۴۴	انجیاء و رسول
۵۲	حشو نثر
۵۹	ارکان و احکام
۶۲	ایمان و یقین
۷۸	اہل بیت و اصحاب
۸۷	مجتهدین، اولیاء و علماء

باسمہ تعالیٰ

حیاتِ مظہری

شیخ الاسلام مشتی اعظم حضرت شاہ محمد مظہر اللہ دہلوی علیہ الرحمہ پاک و ہند کے جلیل القدر عالم و عارف تھے۔ آپ کی ولادت باسعادت ۵ اگست ۱۸۰۳ھ / ۱۸۸۶ء کو دہلی میں ہوئی۔ علماء عصر سے تحصیل علوم عقیلیہ و نقلیہ فرمائی۔ تقریباً ۱۸۹۸ء / ۱۳۲۶ھ میں صاحب تفسیر صادقی حضرت سید صادق علی شاہ مکان شریفی علیہ الرحمہ (م ۱۳۱۷ھ / ۱۸۹۹ء) سے سلسلہ عالیہ نقشبندیہ مجددیہ میں بیعت ہئے۔ حضرت مسعود حضرت قیہہ المند حدیث مفتی اعظم علیہ الرحمہ کے جد امجد صاحب فتاویٰ مسعودی حضرت قیہہ المند شاہ محمد مسعود محدث دہلوی رحمۃ اللہ علیہ (م ۱۳۰۹ھ / ۱۸۹۲ء) سے حاصل تھی اور سند اجازت و خلافت اپنے والد امجد صاحب مرائی تحقیقین حضرت سید امام علی شاہ مکان شریفی علیہ الرحمہ (م ۱۲۸۲ھ / ۱۸۴۲ء) سے۔ آپ جس پر لطف کی نظر فرمادیتے اس کو مساوا اللہ سے بے نیاز کر دیتے۔ حضرت سید امام علی شاہ علیہ الرحمہ نے آپ کو اس خصوصی دعا سے نوازا ”جو لوگ تمہارے دامن سے واپس ہوں ہمیشہ مقبول و مسرور ہوں۔“

حضرت مفتی اعظم کی مقبولت و مرجیت اسی دعا کی اجابت کی کرامت تھی۔ حضرت مفتی اعظم علیہ الرحمہ کو صاحب رسالہ رکن الدین حضرت شاہ رکن الدین الوری علیہ الرحمہ (م ۱۳۵۵ھ / ۱۹۳۶ء) سے چاروں سلسلوں میں اجازت و خلافت حاصل تھی۔ حضرت موصوف بڑے پائے کے بزرگ تھے۔ آپ کے فیضان نظر سے سینکڑوں کفار و مشرکین مشرف بالسلام ہوئے۔ موصوف ہی کے صاحب زادے اور جانشین حضرت علامہ مفتی محمد محمود احمد الوری علیہ الرحمہ (م ۱۳۰۷ھ / ۱۹۸۷ء) سے حضرت مولانا پروفیسر ڈاکٹر محمد مسعود احمد صاحب ابن مفتی اعظم علیہ الرحمہ کو سلسلہ عالیہ نقشبندیہ مجددیہ میں اجازت و خلافت حاصل ہے۔

حضرت مفتی اعظم کے جد امجد حضرت قیہہ اللہ مفتی محمد سعید شاہ محدث دہلوی علیہ الرحمہ جلیل القدر عالم و مفتی، عظیم المرتبت عارف و سجادہ نشین اور مسجد جامع نقشبندی دہلوی کے شاہی امام و خطیب تھے۔ ان تینوں منصوبوں پر حضرت مفتی اعظم علیہ الرحمہ نصف صدی سے زیادہ عرصے فائز رہے اور تخلق اللہ آپ کے علمی و روحانی فیض سے بہرہ ور ہوتی رہی۔ حضرت مفتی اعظم علیہ الرحمہ کی تقویٰ شعاراتی اور حق کویائی کے موافق و مخالف سب قائل تھے آپ نے ہمیشہ عزیمت پر عمل فرمایا۔ آپ اہل سنت کے عظیم پیشوں تھے۔ علماء و مشائخ اہل سنت آپ کی خدمت میں عقیدت مدنانہ حاضر ہوتے تھے۔ آپ کی ذات گرامی سیرت مصطفیٰ صلی اللہ علیہ وآلہ وسلم کا نمونہ تھی:-

- نماز میں حضوری تکب اور محیت کا یہ عالم تھا کہ تمیں پنچتیس سال کے عرصے میں کبھی نماز باجماعت کی امامت کرتے ہوئے سجدہ سو نیس فرمایا۔ چودہ برس سے وصال تک تقریباً ستر برس نماز تجدید ادا فرمائی۔
- عمر شریف کے آخری حصہ میں جبکہ سن شریف اسی سال سے مجاہذ تھا رمضان البارک کے نہ صرف پورے روزے رکھے بلکہ نماز تراویح کھڑے ہو کر ادا فرماتے تھے۔
- حضرت علیہ الرحمہ کے یومیہ معمولات کا آغاز نماز تجدید سے ہوتا تھا اور اختتام نماز عشاء کے بعد کتابوں کے مطالعہ کے ساتھ ہوتا تھا گویا کوئی لمحہ اپنے مولا کی یاد سے خالی نہیں ہوتا تھا۔
- حضرت مفتی اعظم کی بے شمار کرامتیں منظر عام پر آئیں لیکن آپ کی سب سے بڑی کرامت اتباع نبوی سنت صلی اللہ علیہ وسلم تھی ع کافی ہے بس اک نسبت سلطان مدینہ
- حضرت مفتی اعظم اپنے مریدین و معتقدین کی تربیت کا خاص خیال فرماتے تھے چنانچہ ایک مکتوب میں فرماتے ہیں ”جو کام کرو محض اللہ کے لئے کرو تو تمہارا کھانا پینا، یہوی بچوں کے ساتھ مشغول سب ثواب ہی ثواب ہو گی گناہ کا اس میں شائبہ بھی نہ ہو گا۔“

حضرت مفتی اعظم صاحب انفاس تھے آپ نے دعا فرمائی۔

درد فرقہ میں ترے اس زندگی کی شام ہو
موت جب آئے تو صح و صل کا پیغام ہو

آپ کی یہ دعا قبول ہوئی اور آپ نے ۲۸ نومبر ۱۳۸۶ھ مطابق ۲۸ دسمبر ۱۹۶۶ء کی شام دہلی میں وصال فرمایا اور مسجد نتحپوری کے صحن میں آپ کو رکھا گیا جہاں آپ کا مزار مبارک مرجع خلاائق ہے۔ آج کل آپ کی منہ پر آپ کے پوتے علامہ مفتی مکرم احمد صاحب رونق افراد ہیں۔ موصوف کو دوسرے مشائخ کے علاوہ حضرت مولانا پروفیسر ڈاکٹر محمد مسعود احمد صاحب سے سلسلہ عالیہ نقشبندیہ، مجددیہ میں اجازت و خلافت حاصل ہے۔

حضرت مفتی اعظم کی کتب و رسائل کی تفصیل یہ ہے:

- | | |
|-------------------------------------|--|
| مطبوعہ دہلی ۱۹۱۲ء، ۱۳۳۱ھ | (۱) مظرا الأخلاق |
| " ۱۹۱۲ء، ۱۳۳۱ھ | (۲) اركان دين |
| " ۱۹۱۲ء، ۱۳۳۱ھ | (۳) مظرا العتايم |
| مطبوعہ دہلی صفر المطہر ۱۹۲۵ء، ۱۳۲۳ھ | (۴) كشف الحجاب عن منتهى البناء والقباب |
| مطبوعہ دہلی ۱۹۲۶ء، ۱۳۳۶ھ | (۵) تحقیق الحق |
| مطبوعہ دہلی ۱۹۳۰ء | (۶) فتوی عصمت پناہ |
| مولفہ ۱۹۳۱ء، ۱۳۵۰ھ | (۷) رسالہ در علم توقیت |
| مطبوعہ دہلی ۱۹۳۹ء، ۱۳۵۸ھ | (۸) موجودہ مصائب کا واحد علاج |
| مطبوعہ دہلی ۱۹۳۲ء | (۹) ترجمہ و حواشی قرآن کریم |
| مطبوعہ دہلی ۱۹۳۷ء، ۱۳۶۷ھ | (۱۰) خزینۃ الخیرات |
| مطبوعہ دہلی ۱۹۵۰ء، ۱۳۷۰ھ | (۱۱) انتفاء الحال رویت الہلال |
| مطبوعہ دہلی ۱۹۵۹ء، ۱۳۷۸ھ | (۱۲) فتوی رویت ہلال |
| مطبوعہ دہلی ۱۹۵۹ء، ۱۳۷۹ھ | (۱۳) قصد السیل |
| مطبوعہ کراچی ۱۹۶۹ء | (۱۴) مکاتب مظرسی (جلد اول) |
| مطبوعہ کراچی ۱۹۷۰ء | (۱۵) فتاوی مظرسی (جلد اول، دوم) |

ذی ترتیب

(۱۶) مکاتب مظہری (جلد دوم)

(۱۷) جداول عرض ایجاد و طول ایجاد

مطبوعہ دہلی

(۱۸) شجرۃ طریقت

آپ کے مندرجہ زیل صاحب زادگان ہیں:-

۱۔ حضرت علامہ مفتی مظفر احمد صاحب علیہ الرحمہ (م-۱۹۷۰ء)

۲۔ حضرت علامہ مفتی مشرف احمد صاحب علیہ الرحمہ (م-۱۹۸۱ء)

۳۔ حضرت مولانا محمد احمد صاحب علیہ الرحمہ (م-۱۹۷۰ء)

۴۔ حضرت مولانا منور احمد صاحب علیہ الرحمہ (م-۱۹۷۳ء)

۵۔ حضرت مولانا منظور احمد صاحب علیہ الرحمہ (م-۱۹۷۹ء)

اب ایک صاحب زادے حضرت مولانا پروفیسر ڈاکٹر محمد سعید احمد صاحب (سجادہ نشین خانقاہ حضرت خواجہ باقی اللہ) دہلی، ہندوستان میں موجود ہیں۔ صاحب زادہ موصوف کو اپنے برادر بزرگ طریقت پناہ حضرت مولانا پروفیسر ڈاکٹر محمد سعید احمد صاحب سے سلسلہ عالیہ نقشبندیہ، مجددیہ میں اجازت و خلافت حاصل ہے۔

حضرت مفتی اعظم علیہ الرحمہ کے متعدد خلفاء اور سفرپاک و ہند میں پھیلے ہوئے ہیں۔ تفصیلات تذکرہ مظہر مسعود (مرتبہ پروفیسر ڈاکٹر محمد سعید احمد) میں دیکھی جاسکتی ہیں۔ پاکستان میں حضرت مفتی اعظم علیہ الرحمہ کا فیض آپ کے فرزند دلبند حضرت مولانا پروفیسر ڈاکٹر محمد سعید احمد صاحب کے ذریعے جاری ہے۔ آپ بکثرت کتابوں کے مصنف و مولف ہیں خصوصاً سلسلہ مظہریہ کی تمام تصانیف آپ کے قلم کی مرہون منت ہیں۔ یہ آپ کے والد ماجد اور پیر طریقت حضرت مفتی اعظم قدس سرہ کی دعاؤں کا صدقہ ہے کہ آپ نے حضرت مجدد الف ثانی قدس سرہ العزیز کی سیرت پر "سیرت حضرت مجدد الف ثانی" تالیف فرمائی اور اپنے جد امجد حضرت تقیہ اللہ کے فرزند کو مرتب فرمایا جیسا کہ عرض کیا گیا حضرت مفتی اعظم علیہ الرحمہ صاحب انعام تھے۔ آپ نے اپنے فرزند دلبند کو جن دعاؤں سے نوازا۔ فنکہ تعالیٰ وہ پوری ہوتیں۔ حضرت مفتی اعظم علیہ الرحمہ مکتوبات شریف میں ارشاد فرماتے ہیں:

☆ مولا تعالیٰ تم سے میری آنکھیں لمحنڈی رکھے اور جھوٹ کو تمہارے دنی خدمت سے بسہ در کرے (۱۹۳۹ء)

☆ حضرت مجدد الف ثانی رحمہ المولی القوی کے حالات پر مقالہ تحریر کرنا مبارک ہو

☆ مولا تعالیٰ تم سیں تمہارے جد امجد کا مظہر بنائے (اللہ مئی ۱۹۶۱ء)

☆ اعلیٰ حضرت (نقیہ المندر شاہ محمد مسعود قدس سرہ) کے حالات لکھتا تم کو ان بواطن کو مبارک ہو (۳۰ مارچ ۱۹۶۶ء)

☆ مجھے امید ہے کہ اپنے بھائیوں سے سبقت لے جاؤ گے اور اپنے اجداد کا نمونہ ثابت ہو گے (۲۵ فروری ۱۹۵۳ء)

الحمد للہ حضرت مفتی اعظم علیہ الرحمہ کا علمی اور روحانی فیض ان کے علمی آثار، اولاد امجاد اور خلفاء کے ذریعے آج بھی جاری و ساری ہے بلکہ وہ تو بلا واسطہ بھی فیض رسال ہیں۔

مولانا تعالیٰ ان کے روحانی و علمی فیوض و برکات سے ہم سب کو مستفیض فرمائے اور قبیع سنت بنائے۔ آمين! ۔

عشق ایسا دے مجھے حضرت رسول اللہ سے
ان کی ہر سنت پر مت جاؤں پھر وہ بدرہ سے

(منظرا اللہ)

محررہ

(پروفیسر ڈاکٹر محمد مسعود احمد)

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ وَالصَّلَاةُ عَلَى رَسُولِهِ مُحَمَّدٌ وَاللَّهُ أَعْلَمُ

ابتدائیہ

واضح ہو کہ جو باتیں دین کی اصل سے متعلق ہیں ان کو عقائد کہتے ہیں۔ اس میں اللہ کی ذات و صفات اور دوسری معلومہ باتوں کو ثابت کرنے کے متعلق مفتوح ہوتی ہے اور اس سے غرض یہ ہے کہ ہر انسان اپنی تحقیق سے خدا اور اس کے دین کو پہچانے اور آنکھیں بند کر کے بغیر سوچے سمجھے دین کی پیروی نہ کرے۔

خدا تعالیٰ نے ہم کو پائیج قوتیں دی ہیں۔ یعنی دیکھنے، سننے، سوچنے، چکھنے اور چھونے کی قوتیں۔ بہت سی باتیں ان کے ذریعہ معلوم ہو جاتی ہیں لیکن بہت سی ایسی باتیں بھی ہیں جو ان قوتوں سے معلوم نہیں ہوتیں جیسے یہ بات کہ یہ دنیا ہمیشہ سے نہیں ہے تو ایسی چیزوں کی حقیقت معلوم کرنے کے لئے اللہ تعالیٰ نے عقل دی ہے تاکہ معلوم چیزوں کے جوڑ توڑ سے ہم نامعلوم باتیں دریافت کر لیں۔

بعض باتیں ایسی بھی ہیں جن کو نہ حواس معلوم کر سکتے ہیں اور نہ عقل، تو اس کے معلوم کرنے کا بہتر طریقہ یہ ہے کہ پہلے ان دو ذرائع سے ایک ایسی ہستی کو معلوم کر لو جس کا جھوٹ بولنا ممکن نہ ہو اور جس کو جھوٹ بولتے کبھی کسی نے نہ دیکھا ہو پھر جو کچھ وہ بتا دے اس کو ایسا سمجھو کہ جیسا تم نے خود اپنی آنکھوں سے دیکھ لیا ہو۔ اب ایسی چیز اللہ کی ذات ہے جس کو ہم نہ حواس سے معلوم کر سکتے ہیں اور نہ عقل سے سمجھ سکتے ہیں۔ البتہ ان دو ذریعوں سے اس کے آثار اور نشانیوں کا پتہ لگا سکتے ہیں اور اس مقام پر پہنچ سکتے ہیں جہاں زرایی ہدایت سے منزل تک پہنچ جائیں اور یہ ہدایت اس کے رسولوں سے مل جاتی ہے۔ جن کو اللہ تعالیٰ اپنے معجزات دے کر

بھیجتا ہے، ورنہ تو ہر کس و ناکس نبوت و رسالت کا دعوئی کر سکتا ہے۔ مثلاً ہمارے رسول حضرت محمد مصطفیٰ صلی اللہ علیہ وآلہ واصحابہ وسلم کو دوسرے بہت سے معجزات کے علاوہ بے داغ سیرت مبارک اور قرآن کریم دے کر بھیجا۔ اسی بے داغ سیرت کا وجود یقیناً ایک عظیم معجزہ تھا جس نے تمام اہل عرب اور بعد میں سارے عالم کو متاثر کیا اور معجزہ قرآن نے ان کے زبان و ادبی کے فخر کو خاک میں ملا کر رکھ دیا اور وہ بے ساختہ بول اٹھے کہ یہ کسی انسان کا کلام نہیں، یہ تورب کا کلام ہے جو کسی فرشتے کے ذریعے آیا ہے۔ یہ یقیناً سچا ہے کہ لانے والا بھی ایسا سچا ہے کہ اس نے کبھی دنیاوی معاملے میں بھی جھوٹ نہ بولا، پھر یہ دین کے معاملے میں کیسے جھوٹ بول سکتا ہے؟

مذہب

سوال:- بعض لوگ کہتے ہیں کہ مذہب کی کوئی ضرورت نہیں۔ کیا یہ لوگ حق پر ہیں؟

جواب:- حقیقت میں مذہب سے اس وقت بے زاری کا اظہار کیا جاتا ہے جب مذہب کو اس صورت میں پیدا کیا جاتا ہے کہ اس کو ہماری ضرورت ہے اور ہمیں اس کی ضرورت نہیں۔ سچا مذہب تو وہی ہے جس کو انسان کی ضرورت نہ ہو بلکہ انسان کو اس کی ضرورت ہو۔ مشرق و مغرب کے مفکرین اور انقلابیوں کے حالات پڑھیں گے تو معلوم ہو گا کہ ان سب نے دین و حید اسلام سے استفادہ کیا ہے، اس سے اندازہ ہو گا کہ انسان کو مذہب کی کتنی ضرورت ہے اس لئے مخالفین حق پر نہیں۔

سوال:- بعض لوگ کہتے ہیں کہ دہریہ جن کا کوئی مذہب نہیں نہایت کامیاب زندگی گزار رہے ہیں تو پھر مذہب کی کیا ضرورت رہی؟

جواب:- یہ خیال غلط ہے کہ دہروں کا کوئی مذہب نہیں، دراصل مذہب ان افکار و خیالات کے مجموعہ کا نام ہے جن پر زندگی کی بنیاد قائم ہوتی ہے۔ یہ بنیاد کسی نہ کسی مسئلہ میں دہروں کے پاس بھی ہے سو یہی ان کا مذہب ہوا۔ اسی کے لئے وہ جیتے ہیں اور اسی کے لئے وہ مرتے ہیں۔ کسی مشترکہ دستور العمل کے بغیر ترقی کرنا تو کجا زندہ رہنا مشکل ہے۔ اصل میں دہریہ لوگ وہ احسان فراموش ہیں جو مذہب کے افکار و خیالات سے فائدہ تو حاصل کرتے ہیں مگر اس سے بے زاری کا اظہار کرتے ہیں۔ ان لوگوں کے اصول و ضوابط میں احادیث نبوی صلی اللہ علیہ وسلم

علیہ وسلم اور آیات قرآنی کے ہوبھو ترجمے تک مل جائیں گے لیکن چونکہ یہ باشیں انہوں نے نقل کی ہیں اس لئے انہیں کی سمجھی جاتی ہیں اور ترتیب کا اصلی راز عوام کی نظرؤں سے پوشیدہ رہتا ہے۔

نیکیوں اور انسانی فائدوں کا علم دو طرح ہوا ہے۔ ایک مذہب کے ذریعہ اور دوسرے تجربے کے ذریعہ لیکن دراصل یہ مذہب ہی ہے جس نے سب سے پہلے انسان کو نیکپوں کی طرف متوجہ کیا پھر اس نے تجربہ، کی روشنی میں اس کو پرکھا اور صدیوں بعد اس کی حقیقت آشکار ہوئی۔ اب اگر کوئی انسان نیکیوں کو اپناتا ہے تو غیر شورنی طور پر مذہب کو اپناتا ہے خواہ وہ مانے نہ مانے مگر وہ مذہب کا احسان مند ہے۔

سوال:- یہ جو کہا جاتا ہے کہ مذہب میں عقل کو دخل نہیں تو کیا یہ بات صحیح ہے؟

جواب:- کم سے کم مذہب اسلام کے لئے یہ بات صحیح نہیں کیوں کہ اس کی بنیاد حکمت پر ہے۔ ہاں اگر اس اعتبار سے یہ بات کسی جائے کہ عقل جس بات کو صدیوں میں دریافت کرتی ہے، وہی آن کی آن میں بتا دیتی ہے اس لئے عقل پر بھروسہ نہ کرنا چاہئے تو صحیح ہے۔ مثلاً اگر کوئی یہ کہے ”ہوائی جہاز موجود ہے کار میں نہ جائیے“ تو اس کا مطلب یہ نہیں کہ منزل تک کار میں نہیں پہنچ سکتے، بلکہ مقصود یہ ہے کہ جب ایسا ذریعہ موجود ہے جو آن کی آن میں پہنچا دے تو کیا ضرورت ہے کہ وقت بھی ضائع کریں اور تکلیف بھی اٹھائیں!

سوال:- بعض لوگ کہتے ہیں کہ مذہب اندھی تعلیم کا نام ہے، کیا یہ بات درست ہے؟

جواب:- ”اندھی تعلیم“ کے بغیر تو زندگی میں چارہ نہیں۔ دنیا کے بے شمار ملکوں اور شہروں کو اپنی آنکھوں سے کس کس نے دیکھا ہے لیکن سب ہی یقین کرتے ہیں اور کوئی نہیں کہتا کہ پہلے دکھاؤ تب مانیں گے۔ اسی طرح بہت سے تاریخی حقائق پر بغیر دیکھے یقین کر لیتے ہیں اور بت

سے سائنسی حقیقوں کو بھی بلا چون و چہا تسلیم کر لیتے ہیں۔ اگر یقین کے لئے دیکھنا شرط ہے تو چاہیے کہ کسی بات کو بھی بغیر دیکھنے نہ مانیں لیکن اگر ہم نے اس پر اصرار کیا تو خود ہمارا وجود مفکوک ہوئے جاتا ہے۔ کس نے اپنے والدین کو بچشم خود دیکھا ہے، لوگوں کے کے پر یقین کر لیا گیا ہے۔ اس مرحلے پر یہ تسلیم کرنا پڑے گا کہ اگر متواتر خبریں ملیں اور پچھی شادتیں میرا آجائیں تو کوئی وجہ نہیں کہ دیکھنے پر اصرار کیا جائے، یہ ”اندھی تھیڈ“ نہیں، دانشمندی ہے۔

پھر جب ہم اتنے فراخ دل ہیں کہ جھوٹے سچے لوگوں کی اطلاعات پر بھروسہ کر لیتے ہیں تو کیا وجہ ہے کہ ان لوگوں کی اطلاعات پر یقین نہ کریں جن کی سیرتیں بے داغ اور جن کا کردار آفتاب کی طرح روشن اور تابناک ہے۔ صرف اس ایک ظنانہ ضد کی وجہ سے کہ جو کچھ تم بتاتے ہو ہم نے نہیں دیکھا!

سوال:- دنیا میں تو بہت سے ادیان و مذاہب ہیں لیکن سچا دین کون سا ہے؟

جواب:- تخلیق عالم سے لے کر اب تک دین تو ایک ہی رہا ہے اور وہ اسلام ہے۔ حضرت آدم، حضرت نوح، حضرت ابراہیم، حضرت داؤد، حضرت موسیٰ، حضرت عیسیٰ علیہم السلام اور جناب رسالت ماب صلی اللہ علیہ وسلم کی دعوت ایک ہی تھی۔ لیکن ہوا یہ کہ پیغام لانے والے کو یاد رکھا گیا اور اس مرکز علم و حکمت کو فراموش کر دیا گیا جہاں سے پیغام آیا تھا اس طرح ہر بُنی اور رسول سے ذاتی چیزوں کی وجہ سے مختلف ادیان و مذاہب وجود میں آئے اور اختلاف کی صورت پیدا ہوئی۔

یہ تو دین و مذہب کی بات ہے لیکن اگر دنیا میں ایک بادشاہ اپنے وزیر اعظم کا تقرر کرے۔ پھر اس کے بعد دوسرا اور دوسرا کے بعد تیسرا مقرر کرے تو رعایا پر واجب ہے کہ ہر آنے والے کا حکم مانے لیکن اگر اس نے ہر وزیر اعظم سے اپنی اپنی وقار ایساں واپسہ کر لیں اور بادشاہ

کو بھلا دیا تو پورے ملک میں انتشار کی صورت پیدا ہو جائے گی۔ اس لئے دانائی سی ہے کہ بادشاہ مطلق پر نظر رکھی جائے ہر آنے والے کا حکم مانا جائے اور ہر جانے والے کا احترام کیا جائے۔

سوال:- اسلام کی سچائی اور حقانیت کی کیا دلیل ہے؟

جواب:- دلیلیں تو بہت سی ہیں مگر سب سے بڑی دلیل یہ ہے کہ اسلام کی کسی بات کو عقل نے ابھی تک نہیں جھٹلایا بلکہ جوں جوں سائنس ترقی کرتی جاتی ہے اسلام کی تصدیق ہوتی جاتی ہے۔

اس کے علاوہ اسلام نے جس انداز، جس لب و لجہ اور جس زبان میں اپنا پیغام دیا تھا وہ بات چودہ سو برس گزر جانے پر اب تک کوئی پیدا نہ کر سکا اور قرآن کے اس چیز کو قبول نہ کر سکا کہ ”اگر تم سے بن پڑے تو قرآن جیسی ایک سورت ہی بنا لاؤ۔“ — یہ ایک ایسی انوکھی دلیل ہے جس کی نظیر علم و حکمت کی تاریخ میں نہیں ملتی۔

سوال:- دین و شریعت میں کیا فرق ہے؟

جواب:- دین سے مراد مذہب کے وہ بنیادی اصول ہیں جن کی ہر نبی اور رسول نے تعلیم دی ہے مثلاً خدا کی توحید، اس کی صفات، انبیاء کی بعثت، خالص خدا کی عبادت، انسانی حقوق، اخلاق، جزا و سزا وغیرہ۔ اور شریعت سے مراد وہ جزئیات احکام ہیں جو ہر قوم و مذہب کے زمانی و مکانی خصوصیات کے سبب بدلتے رہے ہیں مثلاً عبادت الہی کے طریقے اور اعمال فاسدہ کے انسداد کی تدابیر وغیرہ

سوال:- کیا دین اور دنیا الگ الگ ہیں؟

جواب:- اس تفیق نے نوع انسانی کو گراہ کیا، حضور صلی اللہ علیہ وسلم نے اس فرق کو مٹایا اور یہ بتایا کہ اگر اللہ کے لئے دنیا کے کام کئے جائیں تو وہی دین ہے۔ گویا دین کی حقیقت اخلاص عمل ہے اگر یہ پیدا ہو گیا تو دین ہی دین ہے ورنہ دین بھی دنیا ہے۔ اسی لئے آپ نے حکومت و سیاست کو دین سے الگ نہ کیا بلکہ دین پر اس کی بنیاد رکھی اور

یہ واضح کر دیا کہ دین و دنیا اگل اگ نہیں۔

سوال:- عبادت کا مقصد کیا ہے؟

جواب:- عبادت کا تصور دوسرے ادیان و مذاہب میں کچھ ایسا ہے کہ وہ ایک ایسا عمل ہے جس کی انسان کو نہیں بلکہ خدا کو ضرورت ہے لیکن دین اسلام میں یہ واضح کر دیا گیا کہ خدا غنی ہے اور اس کو کسی شے کی حاجت نہیں اس لئے عبادت کی ہم کو ضرورت ہے، اس کو نہیں اور جہاں اشارۃ یا کنایتہ اظہار کیا ہے تو دراصل ہماری ضرورت ہی کا اظہار کیا ہے جو کمال شفقت و رحمت ہے۔

قرآن کریم میں ہم سے پہلے دنیا کی بھلائی کی دعا کرائی اور پھر آخرت کی بھلائی، کیوں کہ آخرت کی بھلائی دنیا کی بھلائی پر منحصر ہے تو عبادت کا مقصود یہ ہے کہ انسان اپنی دنیا ٹھیک کر لے تاکہ اس کی عاقبت ٹھیک ہو جائے۔

اللہ تعالیٰ کو ہماری عبادت کی مطلق ضرورت نہیں۔ وہ بے نیاز ہے — سورہ اخلاص میں نیازمندی کی تمام صورتوں کی نفی کر دی ہے — فرمایا ”وہ ایک ہے“ کہ دو ہوتے تو دوسرے کا نیازمند ہونا پڑتا — ”وہ بے نیاز ہے“ کہ نیازمند ہوتا تو حکومت کس طرح چاتا — ”نہ اس سے کوئی پیدا ہوا“ کہ پیدا ہوتا تو زندگی کے ایک مرحلے پر اولاد کی اعانت کی ضرورت ہوتی — ”نہ وہ کسی سے پیدا ہوا“ کہ ولادت کے پہلے مرحلے میں والدین کی شفقت کی حاجت ہوتی — ”اس کا کوئی مثل نہیں“ کہ مثل ہوتا تو اس کو بنائے رکھنے کی ضرورت رہتی تاکہ نظام عالم میں بد نظمی نہ ہو۔

الغرض اضطراری احتیاجات کی جتنی صورتیں تھیں سب کی نفی فرم دی اور اختیاری احتیاجات کو اس لئے بیان نہیں فرمایا کہ جو اضطراری احتیاجات سے پاک و منزو ہے لامحالہ وہ اختیاری احتیاجات سے پاک و

منزہ ہو گا، تو ایسے بے نیاز کو نیاز مند کیسے کہا جا سکتا ہے، بلاشبہ عبادت کے سارے فائدے ہمارے ہی لئے ہیں۔

عقیدہ

سوال:- عقیدہ کس چیز کا نام ہے؟

جواب:- عقیدہ تصورات کا مجموعہ اور فکر کا وہ خاص معیار ہے جس کے ذریعہ ہم یہ فیصلہ کر سکتے ہیں کہ کوئی خاص عمل اجتماعی طور پر ہمارے لئے مفید ہے یا مضر، عقیدے کے وجود میں آنے کے لئے ضروری ہے کہ انسان میں کسی نہ کسی قسم کا اجتماعی شعور موجود ہو جو اس کو ذاتی اغراض اور منافع سے بلند کر دے۔ کیونکہ تو میں صرف مادی وسائل کی بناء پر زندہ نہیں رہ سکتیں۔ ان کے اندر فکری اتحاد ضروری ہے۔ یہی فکر جس کا دوسرا نام عقیدہ ہے قوم کی روح ہے۔

خدا اور بندے کے درمیان جو رشتہ ہے اس کا تعلق ذہنی قوتوں اور قلبی حالات سے ہے۔ اسلام میں اسی کو "عقیدہ" کہتے ہیں۔
 (الف) اگر یہ تعلق ہمارے جسم و جان اور مال و جائداد سے ہے تو اس کا نام "عبادت" ہے۔ یا انسان اور انسان اور دوسری مخلوقات کے درمیان جو تعلق ہے اس حیثیت سے احکام نازل ہوئے۔

(ب) تو اگر اس کی حیثیت قانون کی ہے تو معاملہ ہے۔
 (ج) اگر روحانی بصیرتوں اور برادرانہ ہدایتوں کی ہے تو وہ اخلاق ہے۔

سوال:- اسلام میں عقائد کی اصل کیا ہے۔

جواب:- اصولی عقیدہ تو خدا پر ایمان ہے پھر پانچوں عقیدے اسی ایک

عقیدے کی تشریح و تفسیر ہیں کیوں کہ سب کا بالواسطہ تعلق خدای سے ہے۔

خدا اصول و قوانین کا سرچشمہ ہے، اور عمل فنا کے ربانی کے تابع ہے اور اسی کے حکم سے ہوتا ہے، کونکہ وہ قدرت تامہ اور ہرجیز کا علم محیط رکھتا ہے اسے (۱) تقدیر کرتے ہیں۔ — (۲) کتاب اللہ مجموعہ قوانین — (۳) فرشتے، اس قانون کو لانے والے — (۴) رسول اس قانون کو نافذ کرنے والے — اور (۵) قیامت، اس قانون کے نتیجے میں بپا ہونے والے۔

پس ان تمام کڑیوں میں کسی ایک کڑی کو حذف کر دیں تو نظام عقیدہ درہم برہم ہو جائے گا۔

سوال:- اسلامی عقیدے کی حقیقت کیا ہے؟

جواب:- اسلامی عقیدے کی حقیقت خدا پر ایمان لانا ہے اور خدا پر ایمان لانے کا مقصد یہ ہے کہ ہر اس چیز پر ایمان لایا جائے جس پر ایمان لانے کے لئے اس نے ہدایت فرمائی اور اس کی غرض و عایمت یہ ہے کہ انسان کو ٹنگ نظری سے نکال کر آگے بیٹھایا جائے اور اس کو خود سے آزاد کر کے خدا کا بندہ بنایا جائے۔ — خود گرفتاری نے انسان کو معبودان باطل سے وابستہ کر دیا تھا جس میں قومی و قبائلی اور رنگ و نسل اور زبان کے امتیازات بھی شامل ہیں۔ — اسلام نے ان سب کی نفی کر کے انسان کو ایک خدا کے آگے جھکا کر عام انسانیت کی فلاج کے لئے تیار کیا۔

سوال:- اسلامی عقائد اور نسلی اور قومی عقائد میں کیا فرق ہے؟

جواب:- یہ دونوں تم کے عقیدے حصول زندگی کے دو مختلف طریقے ہیں۔ نسلی اور قومی عقائد کے ذریعہ حصول بقاء کی جو کوشش کی جاتی ہے ان سے انسان کا مجموعی مغادر تاثر ہوتا ہے اور اس میں مقابل گروہوں کو مٹانے یا ان کو غلام بنانے کی کوشش کی جاتی ہے۔ لیکن اسلامی عقائد

میں مٹانے کے بجائے انہیں ایک وسیع تر معاشرہ کا رکن بنانے کی کوشش کی جاتی ہے جس سے ان کے مادی وجود کو کوئی خطرہ لاحق نہیں ہوتا بلکہ بسا اوقات ان کی مادی اور اخلاقی حیثیت اور بہتر ہو جاتی ہے۔ چنانچہ ہندوستان ہی کو لجھئے جماں مسلمانوں نے برسا بر سر حکومت کی ہے، تعجب خیز بات یہ ہے کہ جماں جماں مسلمانوں کے دارالخلافہ رہے وہاں غیر مسلم آبادی کثرت میں ہے اور خوش حال۔ اس سے اس بات کا تاریخی ثبوت ملتا ہے کہ مسلمانوں نے دوسری قوموں کو مٹایا نہیں ہاں ان کے مادی اور روحانی حالات کو ضرور بدلا رہے۔

سوال:- اسلامی عقیدے میں پھر مومن اور کافر کی تفرقی کیوں ہے؟

جواب:- نہب کی بنا پر جو تفرقی کی جاتی ہے وہ عین اور فطرت کے مطابق ہے اور عین جغرافیائی حادث یا اتفاق پیدائش پر مبنی نہیں۔ قومی اور نسلی بنیادوں پر جو امتیازات قائم کئے جاتے ہیں وہ مستقل اور داعی ہوتے ہیں اس سے آگے چل کر نوع انسانی کا مجموعی مفہوم متاثر ہوتا ہے۔

مثلًا حضور صلی اللہ علیہ وسلم کے ہدی مبارک سے پہلے ایسے امتیازات نے قبیلوں کو بر سر بر سر سے ایک دوسرے کا دشمن بنا رکھا تھا لیکن اسلام نے آکران کو شیر و شکر کیا، اس سے اندازہ ہو سکتا ہے کہ اول الذکر امتیازات غیر فطری تھے اور موخر الذکر امتیازات فطری۔ اسی لئے نوع انسانی نے مجموعی حیثیت سے قبول کیا۔

جغرافیائی بنیادوں پر اتحاد میں کوئی لچک نہیں۔ ازان خواہ کتنا نیک و شریف ہو اگر باہر سے اس دلیں میں آکر بسا ہے تو بیگانہ ہی سمجھا جائے گا۔ جغرافیائی کے بعد علاقائی، نسلی اور لسانی تعلقات جنم لینے لگتے ہیں اور یہ اتحاد خواب و خیال بن کر رہ جاتا ہے۔ غور کیجئے باہر سے کوئی کسی علاقے میں آجائے تو اس کو وہاں کا نہیں سمجھتے غیری جانتے ہیں۔ کسی کی زبان آپ سکھ لیں تو ہرگز اہل زبان اپنے ساتھ نہ ملنے دیں گے

اور شادی بیاہ کر کے دوسری نسلوں سے اختلاط پیدا کیا جائے تو پھر بھی وہ اپنا نہ سمجھیں گی۔ مگر یہ دین اسلام ہے کہ جب کوئی اس دین میں داخل ہوتا ہے تو وہ غیر نہیں، اپنا ہے اور اتنا ہی محترم ہے جس طرح دوسرے محترم ہیں۔ یہ دروازہ ہر وقت کھلا ہے۔ جب کوئی آتا ہے گرجوشی سے خوش آمدید کہا جاتا ہے۔ اس کے نزدیک سب برابر ہیں۔ سب کے حقوق مساوی، ذرہ برابر فرق نہیں۔

سوال:- کیا عقیدہ کا تعلق عمل سے بھی ہے؟

جواب:- عمل ہی سے تو اس کا تعلق ہے، عقیدہ، ایک نظریہ ہے اور زندگی اس کی عملی تعبیر و تشرع گویا عقیدہ سراسر عمل کے لئے ہے۔ اسلام میں عقیدہ زندگی سے علیحدہ کوئی چیز نہیں، البتہ انسان کے بناۓ ہوئے دوسرے عقائد میں ایسا محسوس ہوتا ہے کہ عقیدہ زندگی سے کوئی تعلق نہیں رکھتا بلکہ زندگی عقیدے کے لئے بنی ہے، عقیدہ زندگی کے لئے نہیں۔

سوال:- کیا انسانی زندگی میں عقیدے کی کوئی اہمیت ہے؟

جواب:- جی ہاں، عقیدہ انسانی زندگی میں بڑی اہمیت رکھتا ہے۔ اجتماعی زندگی کے لئے عقیدہ کا وجود بے حد ضروری ہے، ایک مشترکہ عقیدہ ہی وہ رشتہ ہے جو ایک جماعت کے افراد کو اخوت کے رشتہوں میں مسلم کرتا ہے۔ جس قوم میں عقیدہ کی جتنی پختگی ہوگی اتنی ہی زیادہ وہ باعمل، ترقی پذیر اور فتح مندو غالب ہوگی۔ اسی قوم کو جس میں کوئی طاقتور عقیدہ نہ پایا جاتا ہو دوسری قومیں آسانی سے غلام بنا لیتی ہیں۔

حضور صلی اللہ علیہ وسلم کے غزوات میں آمنے سامنے ایک ہی نسل، ایک ہی قبیلے اور ایک خون اور زبان کے لوگ ہوتے تھے مگر فتح و کامرانی مسلمانوں کو ہوتی تھی اس کی وجہ یہی عقیدہ کی پختگی اور دین کی محبت تھی۔ اگر اس حقیقت کو تسلیم نہ کیا جائے تو پھر ان کامیابیوں کی کوئی تاویل نہیں ہو سکتی۔

انسانی زندگی میں عقیدہ اس لحاظ سے بھی بڑا اہم ہے کہ اس سے
انسانی زندگی خوٹکوار ہو جاتی ہے۔ مصیبت و الم میں بھی اس کے قدم
نہیں لڑکھراتے بلکہ اس میں اس کو لذت محسوس ہونے لگتی ہے اور یہ
بہت بڑی بات ہے جو مادی ترقیوں سے ہرگز میر نہیں آ سکتی۔

۔ حاشیہ صفحہ ۱۱۔ یہاں غیر منضم ہندوستان مراد ہے جس میں پاکستان، بھارت اور بنگلہ دیش شامل

ختم

اللہ

سوال:- اللہ کس کو کہتے ہیں؟

جواب:- اللہ اس ذات اقدس کا نام ہے جو قدیم انلی اور ابدی یعنی بیشہ سے ہے اور بیشہ رہے گا۔ اسی طرح اس کی صفات کاملہ بھی قدیم ہیں اور غیر محدود وہ ہر ناقص صفت سے پاک و منزہ ہے، وہ خالق ہے مخلوق نہیں، حاجت روایہ ہے محتاج نہیں۔

(جس طرح اس کی ذات لامحدود ہے اسی طرح اس کی صفات بھی لامحدود ہیں اس لئے اس کا احاطہ کرنا ناممکن ہے اور صحیح تعریف اس وقت کی جاسکتی ہے جب احاطہ کیا جاسکے)

سوال:- اللہ کی ذات کا کیا ثبوت ہے؟

جواب:- اللہ کے وجود کی سب سے بڑی نشانی تو خود انسان ہے، اس کے علاوہ یہ کائناتی نظام جو حیرت انگیز ضابطے اور قaudے کے تحت چل رہا ہے اور ذرا گز بڑ نہیں، اگر قaudے کے تحت نہ چلتا تو یقیناً کوئی خالق نہ ہوتا، عقل یہ تسلیم کرنے کے لئے ہرگز تیار نہیں کہ ایک خود کار نظام میں یہ حیرت ناک لفظ و ضبط ہو۔

سوال:- اچھا یہ تسلیم بھی کر لیں کہ وہ موجود ہے تو یہ بات کیسے سمجھ میں آئے کہ وہ بغیر بنائے وجود میں آ جیا؟

جواب:- کائنات پر نظر ڈالیں گے تو دو تم کے موجودات نظر آئیں گے ایک وہ جو اپنے وجود میں کسی غیر کے محتاج ہیں اور دوسرے وہ جو محتاج نہیں۔ مثلاً انسانی جسم میں دل ایک ایسا وجود ہے کہ سارے اعضاء

واعصاب اس کے محتاج ہیں اور وہ ان اعضاء میں سے کسی کا محتاج نہیں خود حرکت کرتا ہے اسی لئے دل کے متعلق کہا گیا ہے۔

قلب المؤمن عرش اللہ

مومن کا دل عرش الہی ہے یعنی اس بظاہر خود بخود حرکت کرنے والے کا بھی ایک محرك ہے۔ دل کی حرکتیں اور دھرنکنیں اللہ کی ذات کا پیغم اعلان کر رہی ہیں۔

سوال:- ہم یہ بھی تسلیم کرتے ہیں کہ وہ بغیر بنائے موجود ہو گیا لیکن اس کے وجود کا علم ہمیں کیسے ہوا۔ نظر تو آتا نہیں، لوگ دلائل بیان کر کے خاموش تو کر دیتے ہیں مگر دل کو اطمینان نصیب نہیں ہوتا، کوئی اسی بات بتائیں جس سے دل مطمئن ہو جائے۔

جواب:- قرآن کریم نے فرمایا ہے کہ اس کے ذکر میں اطمینان و سکون ہے۔ پس اسی ہستی کو اس انداز سے سمجھا جا سکتا ہے جس سے اطمینان و سکون میرا آجائے۔

کسی شے کی حقیقت اور وجود کو سمجھنے کے لئے کئی طرح سے یقین حاصل کیا جاتا ہے۔ دیکھ کر، سوچ کر، چکھ کر، چھو کر، سن کر اور سمجھ کر۔ دھوپ دیکھتے ہی آفتاب کا یقین ہو جاتا ہے اور کوئی یہ مطالبہ نہیں کرتا کہ آفتاب دکھاؤ پھر ہم مانیں گے۔ خوشبو سوچنے ہی اس کا وجود تسلیم کر لیا جاتا ہے اور کوئی نہیں کہتا کہ خوشبو دکھاؤ جب ہم مانیں گے۔ چکھ کر معلوم ہو جاتا ہے کہ آم میٹھا ہے اور یہ میوں کھنا ہے مگر کوئی نہیں کہتا کہ آم کی مٹھاس اور یہ میوں کی کھلاں دکھاؤ تب ہم مانیں گے۔ مریض کی نبض پر ہاتھ رکھ کر معلوم ہو جاتا ہے کہ اس کو بخار ہے اور کوئی نہیں کہتا کہ پہلے بخار دکھاؤ پھر ہم مانیں گے۔ نغموں کی آواز آتے ہی فضائے بسیط میں ان کے وجود کا یقین ہو جاتا ہے لیکن کوئی نہیں کہتا کہ ہم کو دکھاؤ تب ہم تسلیم کریں گے۔

ہزاروں میل کی مسافت پر واقع شرودوں اور ملکوں کے وجود کو ہماری

عقل تسلیم کرتی ہے اور کوئی عکنند یہ نہیں کہتا کہ پہلے ان شروں اور ملکوں کو دکھاؤ پھر ہم مانیں گے۔ لوگوں نے متواتر ان کے وجود کی خبریں دی ہیں پھر ان کی نشریات سنیں تو یقین کامل حاصل ہو گیا۔ ہم دنیا کی بہت سی ان دیکھی حقیقوں کو شعوری طور پر تسلیم کرتے چلتے ہیں، ان حقیقوں کو بھی جن کو دیکھنے کی ہم قدرت رکھتے ہیں لیکن اس لئے تسلیم کر لیتے ہیں کہ ہماری عقل ایسا کرنے پر مجبور کرتی ہے اور یہ کہتی ہے کہ اتنے سارے لوگ ان شروں اور ملکوں کی پے در پے خبریں دے رہے ہیں، یہ بات ہرگز غلط نہیں ہو سکتی اور ریڈیو اور ٹیلی ویژن پر جو پیغام سنے جا رہے ہیں اور جو مناظر دیکھے جا رہے ہیں غلط نہیں ہو سکتے بلکہ یہ پیغامات اور مناظر تو ان سابقہ خبروں کی توثیق و تصدیق ہیں۔

ٹھیک اسی طرح جلیل القدر انسانوں نے جن کی سیرتیں بے داع تھیں اور جنہوں نے کبھی دنیاوی معاملات میں بھی جھوٹ نہ بولا تھا یہ خبر دی کہ خدا موجود ہے، یہ خبر پے در پے ملتی رہی اور برابر پیغامات بھی ملتے رہے۔ یہاں بھی عقل وہی بات کہتی ہے جو پہلے کہ چکی تھی یعنی یہ کہ اتنے سارے نیک اور صالح لوگ جھوٹ نہیں بول سکتے، جو خبر دیتے ہیں بے شک صحیح ہے اور پھر جب اس جناب عالی سے صحیح اور کتابیں اترتی ہیں تو اور یقین ہو جاتا ہے۔

اب جو شخص خدا کا وجود تسلیم نہیں کرتا اس سے پوچھئے کہ کیا یہ بات معقول ہے کہ جھوٹ اور ملکوں کی خبروں پر تودل و جان سے یقین کرو اور وہ حضرات جن کی زندگیاں پاک صاف اور شک و شبہ سے بالاتر ہیں ان کی دی ہوئی خبروں کو جھوٹا جانو اور ان کی خبروں پر بالکل بھروسہ نہ کرو۔ بے شک اگر پہلی خبریں بھروسے کے لائق ہیں تو یہ خبریں بھی بھروسے کے لائق ہیں اور اس کے بغیر چارہ کار نہیں کہ ہم ان خبروں پر بھروسہ کر کے خدا کے وجود کا اقرار کریں خصوصاً جب کہ

یعنی آثار اور غیبی پیغامات بھی اس کی شادوت دے رہے ہیں اور دل خود بخود جھکنے کے لئے بے قرار ہوا جاتا ہے، درد و مصیبت میں تو ایک ان دیکھی قوت کی طرف لپکنے لگتا ہے۔۔۔ اگر صرف آنکھ پر بھروسہ کیا گیا تو پھر زندگی کی بہت سی حقیقوں کو جھلانا پڑے گا اور بہت سی حقیقوں مخلوق ہو جائیں گی۔۔۔ کس انسان نے اپنے والدین کو دیکھا ہے؟ دوسروں نے کہا اور اس نے یقین کیا۔ جب ہم معاشرتی زندگی میں والدین کی حقیقت کو بے دیکھے تسلیم کرتے ہیں تو پھر اس کائناتی زندگی میں خدا کی ہستی کو کیوں نہ تسلیم کریں خصوصاً جبکہ قدم قدم پر مظاہر موجود ہوں۔

جب ہم سوچنگے کہ، چکھ کر، چھو کر، سن کر اور سمجھ کر ان دیکھوں چیزوں کو تسلیم کر لیتے ہیں تو پھر خدا کے معاملے میں یہ اصرار کیوں کہ دکھاؤ پھر ہم مانیں گے، بے شک وہ نظر بھی آ سکتا ہے مگر تاب و طاقت تو ہو۔۔۔ جن میں طاقت تھی انسوں نے دیکھا بھی ہے۔۔۔ ہماری حالت یہ ہے کہ ایک آفتاب کو نصف النہار کے وقت نہیں دیکھ سکتے۔

اگر ہم خلا میں زندگی بسر کرتے اور ہمارے چاروں طرف رنگا رنگ مناٹھرنہ ہوتے تو شاید خدا کے وجود سے واقف ہونا مشکل ہو جاتا لیکن اب جبکہ اطلاعات اور پیغامات کے ساتھ ساتھ قدم قدم پر گل کھلے ہیں تو خدا کے وجود کو معلوم کرنا ذرا مشکل نہیں بس سوچنے کیجھنے کی ضرورت ہے۔۔۔ یہی سمجھ جس کے ذریعے انسان نے بے معنی چیزوں میں معنی تلاش کئے ہیں، خدا شناسی کا اس سے بہتر کوئی اور ذریعہ نہیں۔

سوال:- توحید کے بنیادی اصول کیا ہیں؟

جواب:- اس کی بنیاد تو خدائے واحد کی ذات اقدس اور اس پر ایمان و یقین ہے۔ یہ یقین خود انسان کی فطرت میں پوشیدہ ہے، قرآن کریم نے قدرت کے عجائب، کائنات کے لفظ و نقش اور کائناتی حکمتوں کو تفصیل سے بیان کر کے انسانوں کو اس طرف متوجہ کیا ہے؟ مثلاً کشتیوں اور

جمادوں کا بے تکان سمندر کی سطح پر چنان، پرندوں کا ہوا میں اڑنا، پانی برنا، مردہ نہیں کا زندہ ہو جانا، انسان کی رنگ رنگ زبانیں، حتم ہاتھم رنگ، مختلف نسلیں، روشن آفتاب، چمکتا ماہتاب اور دکھتے ستارے، غمزدوں کی فریادری، مظلوموں کی دادرسی، دن کے بعد رات، رات کے بعد دن وغیرہ۔

سوال:- کیا سچھلے مذاہب نے بھی توحید کی تعلیم دی تھی؟

جواب:- تمام مذاہب کی روح تو صرف ایک ہی ہے یعنی اسلام اور اس کی تعلیم کی بنیاد توحید ہے۔

سوال:- کیا اللہ کی کوئی شکل و صورت بھی ہے؟

جواب:- اس کی کوئی شکل صورت نہیں، وہ جسم سے پاک ہے۔ وہ تو خود جسموں کو پیدا کرتا ہے پھر کیسے جسم ہو سکتا ہے؟

سوال:- قرآن و حدیث سے تو معلوم ہوتا ہے کہ اس کے اعضاء ہیں۔

جواب:- بے شک الی آئیں اور احادیث موجود ہیں جن سے یہ ظاہر ہوتا ہے کہ اس کے ہاتھ پیر اور چہرہ وغیرہ ہیں لیکن اس کی حقیقت وہی خوب جانتا ہے۔ البتہ بعض علماء نے آنکھ سے اس کا نور ہونا، ہاتھ سے اس کا فیاض ہونا اور پیر سے اس کا حاضر و ناظر ہونا مراد لیا ہے۔

سوال:- خدا کی کتنی صفات ہیں؟

جواب:- صفات تو بے حد و حدود ہیں کہ وہ غیر محدود ہے۔ اکثر صفات قرآن کریم میں بیان کی گئی ہیں جس کو سمجھنے والا ہی سمجھ سکتا ہے۔ اس کو پڑھئے اور غور و فکر کیجئے۔ حدیث پاک میں خدا کے ۹۹ صفاتی نام آئے ہیں مگر حقیقت میں اس کے نام لا محدود ہیں۔ ان اسماء صفات میں جمالی بھی ہیں، جلالی بھی اور کمالی بھی ہیں۔

سوال:- کیا خدا کے بدلے اس کی صفات کا آئینہ ہیں؟

جواب:- بے شک اس کی صفات کا آئینہ ہیں۔ اس نے اپنی صفات کاملہ سے حیثیت و صلاحیت کے مطابق حصہ دیا ہے، وہ حقیقی ہے ہمیں

بھی زندگی دی، وہ قادر ہے ہمیں بھی قدرت دی، وہ علیم ہے ہمیں بھی علم دیا، وہ عالم الغیب ہے بعض برگزیدہ بندوں کو علم غیب بھی دیا خصوصاً سرکار دو عالم ملی اللہ علیہ وسلم کو۔

سوال:- اللہ تعالیٰ کی صفات اس کی ذات میں داخل ہیں یا نہیں؟

جواب:- داخل ہیں جیسے دھوپ کے آفتاب کی حقیقت میں داخل ہے گو خارج معلوم ہوتی ہے یا جیسے موجیں کہ سمندر کی حقیقت میں داخل ہیں اگرچہ خارج معلوم ہوتی ہیں۔

سوال:- عقیدہ توحید نے انسانی زندگی میں کیا انقلاب پیدا کیا؟

جواب:- عقیدہ توحید نے عبادت کے عام مفہوم کو بالکل بدل دیا اور اس میں اتنی وسعت اور گمراہی پیدا کر دی کہ عملی اور فکری زندگی کا کوئی گوشہ اس کے دائے سے باہر نہیں رہا۔ عبادت کے ایسے تصور سے دوسری قویں بالکل نا آشنا تھیں۔

اس کے علاوہ اس عقیدے نے انسان کو اس کی اپنی عظمت سے آگاہ کیا اور یہ بتایا کہ کائنات اس کے لئے ہے، وہ کائنات کے لئے نہیں ہے۔— وہ صرف اللہ کے لئے ہے۔— اس طرح انسان زمین کی پستیوں سے بلند ہوا۔— اب زمین پر بجدے زمین کے لئے نہیں ہوتے بلکہ خدا کے لئے ہوتے ہیں۔

وہ انسان جو شجر و جھروں اور خود اپنے بنائے ہوئے بتوں کے آگے جھکا کرتا تھا اس کو صرف ایک ہستی کے آگے جھکا کر خودداری اور غیرت کا سبق سکھایا۔— اور اس کی بکھری ہوئی ذہنی اور عملی قوتوں کو سمجھا کر کے حرمت انگیز قوت بخشی۔

انسان اس بندگی تک کئی منزلوں سے گزرا۔— کائنات اور اس کے عیاںبات کو دیکھ کر مہوت ہوا تو ہر عجیب و میب اور قوی چیز کی پرستش کی۔— کائنات سے نظر ہٹی تو اپنی طرف متوجہ ہوا اور انسان سے خدا بن بیٹھا اور لوگ اس کو سجدہ کرنے لگے۔— پھر جب خدا کی طرف

متوجہ ہوا تو خود کو بھلا دیا — پھر خدا کے جلوؤں میں خود کو دیکھا تو حقیقت آشکار ہوئی اور یہ معلوم ہوا کہ کون کس کا بندہ ہے اور کون کس کا خالق ہے؟ — یہی دریافت تمی جس نے عالم انسانیت میں ایک انقلاب برپا کر دیا۔

سوال:- کیا عقیدہ توحید کی کمزوری سے انسانی زندگی پر سچھ اثر پڑتا ہے؟

جواب:- جی ہاں، بہت زبردست۔ یہ عقیدہ کمزور ہو جائے تو انسان مختلف فکری اور عملی بیماریوں میں مبتلا ہو جاتا ہے — مملکت پرستی، علم پرستی، ثقافت پرستی، آثار پرستی، نسل پرستی وغیرہ۔

سوال:- تو کیا انسان کو اپنے ملک اور تہذیب و تمدن سے محبت نہیں ہونی چاہئے؟ یہ تو انسانی فطرت کے خلاف ہے۔

جواب:- محبت اور پرستش میں بڑا فرق ہے — ان چیزوں سے محبت فطری بات ہے مگر یہاں بات پرستش کی ہے۔ ایک حدیث میں حضور صلی اللہ علیہ وسلم نے فرمایا کہ جب انسان مسلمان ہوتا ہے تو اپنے ماضی سے کٹ جاتا ہے — یعنی اب اس کو اپنی تہذیب و تمدن اور آثار پر فخر نہ کرنا چاہئے، فخر کے لائق صرف اسلام کا تعلق کافی ہے — رہی محبت تو اس میں کوئی حرج نہیں لیکن مسلمان ہونے کے بعد ہر محبت کو اسلام کا تالیع ہونا چاہئے ورنہ وہ محبت پرستش کے حکم میں ہو گی جو اس کو دائرة اسلام سے خارج ہونا حقیقت میں دائرة انسانیت سے خارج ہونا ہے۔ اسلام اور انسانیت دو متفاہ چیزیں نہیں۔

سوال:- عقیدہ توحید میں ابتداء اور انتفاء کیا ہے؟

جواب:- ابتداء خدا کی حقیقی عظمت سے ہوتی ہے اور انتفاء کمال بندگی پر — خدا کے علاوہ دوسری چیزوں کی پرستش سے انسان نے یہ ظاہر کیا کہ وہ ابھی اپنے مرتبے سے آگاہ نہیں لیکن جب وہ خدا کے آگے

جھکا تو اس کو معلوم ہوا کہ وہ کتنا عظیم ہے۔۔۔ تو عقیدہ توحید نے ایک طرف دھانیت کا علم بلند کیا تو دوسری طرف عبدت کا۔

سوال:- خدا کے متعلق کیا عقیدہ رکھا جائے۔

جواب:- خدا کے متعلق یہ عقیدہ رکھنا چاہئے کہ وہ قسم ہے، خود بخود موجود ہے۔۔۔ صرف وہی عبادت کے لائق ہے۔۔۔ اس کی صفات کامل ہیں۔۔۔ ناقص صفتیں سے پاک ہے۔۔۔ زمان و مکان سے بالاتر ہے۔۔۔ نہ وہ جسم ہے، نہ محدود۔۔۔ اس کا کوئی شرک نہیں۔۔۔ نہ اس کے اندر کوئی چیز سامسکتی ہے۔۔۔ اس کا نہ مثل ہے اور نہ کفو۔۔۔ نہ وہ کسی سے پیدا ہوا اور نہ کوئی اس سے پیدا ہوا۔۔۔ وہ چھپی چیزوں کو جانتا ہے۔۔۔ وہ ہر چیز پر قادر ہے۔۔۔ وہ غفار ہے۔۔۔ وہ مستجاب الدعوات ہے۔۔۔ یعنی دعاوں کو قبول کرتا ہے۔

سوال:- آپ نے فرمایا کہ چھپی چیزوں کو جانتا ہے تو کیا دل کے بھیدوں کو بھی جانتا ہے؟

جواب:- بے شک وہ دل کے بھیدوں کو بھی جانتا ہے جیسا کہ قرآن کریم میں فرمایا ہے و نعلم ما توموس به نفسہ بلکہ اگر وہ چاہتا ہے تو یہ قوت اپنے برگزیدہ بندوں کو بھی عنایت فرماتا ہے۔

سوال:- آپ نے یہ بھی فرمایا کہ وہ ہر چیز پر قادر ہے تو برے کاموں پر بھی قادر ہو گا؟

جواب:- معاذ اللہ، وہ اچھی صفات سے آراثت ہے اور بری صفات سے پاک ہے اور یہ عیب نہیں کمال ہے۔۔۔ جس طرح کسی نیکوکار کے لئے یہ کہا جائے کہ وہ بد کاری نہیں کر سکتا تو یہ اس کا عیب نہیں۔۔۔ یہ تو خوبی ہے، بلکہ اس طرف خیال کرنا بھی سوء ادبی ہے۔۔۔ تو جب ایک انسان کے لئے خیال کرنا بے ادبی ہے تو خدا کے متعلق الیکی باشیں سوچنا انتہاء درجہ کی گستاخی ہے جس سے انسان کا ایمان بھی خطرے میں پڑ سکتا ہے۔

سوال:- آپ نے یہ بھی فرمایا کہ وہ غفار ہے تو کیا وہ حقوق العباد کو بھی معاف فرمادے گا۔

جواب:- اللہ تعالیٰ وہی گناہ معاف کرے گا جس کا تعلق اس کی جناب سے ہے۔۔۔ اللہ تعالیٰ کا معيار عدل بست ہی بلند ہے۔۔۔ دنیا کے باوشاہ اور حاکم قاتلوں اور ڈاؤں کو معاف کر دیا کرتے ہیں، جو عدل نہیں ظلم ہے اور رسول کے حقوق میں مداخلت ہے۔۔۔ اللہ تعالیٰ ایسے غنود درگزر سے منزہ و پاک ہے۔ ہاں یہ ہو سکتا ہے کہ اللہ تعالیٰ مظلوم کو اپنی رحمت سے جنت عطا کرے اور اسے راضی کر دے اور ظالم کو اپنی رحمت عامہ کے سبب بخش دے۔

سوال:- آپ نے فرمایا کہ وہ دعاوں کو قبول فرماتا ہے مگر بعض دعائیں تو مقبول نہیں ہوتیں۔

جواب:- بے شک وہ تعالیٰ محظوظ اور بے قرار بندوں کی دعاوں کو قبول فرماتا ہے۔۔۔ دعاء وہی قبول نہیں ہوتی جو یا تو دل سے نہ کی گئی ہو یا اس کے پورا ہونے میں بندے کو نقصان چینخنے کا اندریشہ ہو۔۔۔ کیونکہ انسان کی نظر بست محدود ہے اور جس کی نظر محدود ہے وہ اپنی بھلائی اور برائی کے بارے میں خود فیصلہ نہیں کر سکتا، فیصلہ کرنے کے لئے نظر چاہئے۔۔۔ اللہ تعالیٰ علیم اور دانا و بینا ہے اس لئے وہ خود بہتر جانتا ہے کہ اس کے بندوں کے لئے کون سی بات اچھی ہے اور کون سی بُری ہے۔

اس کے علاوہ یہ بات بھی سوچنی چاہئے کہ ایک معمولی حکیم یا ڈاکٹر کے سامنے مریض کچھ نہیں بولتا جو دوا اس کے لئے تجویز کی جاتی ہے آنکھیں بند کر کے پی لیتا ہے لیکن حکیم مطلق کے سامنے ہم اپنی تجویز پیش کرتے ہیں یہ بات دانائی کے خلاف ہے اور جب وہ ہمارے فائدے کے لئے کسی آزمائش میں جلا کرتا ہے تو چلانے لگتے ہیں اور ناشکری پر آمادہ ہو جاتے ہیں۔

سوال:- کیا صرف خدا کا وجود تسلیم کر لینا کافی ہے؟

جواب:- جی نہیں، اتنا کافی نہیں۔ تصور توحید صرف نظریہ نہیں بلکہ ایک دستور حیات ہے۔ اس تصور کا مقصود اور مفہوم یہ ہے کہ ہم عملی زندگی میں شیطان کی رہنمائی قبول نہ کریں بلکہ رحمنَے بن کر رہیں۔ جو دعویٰ توحید کے باوجود خدا کے احکام کی خلاف ورزی کرتا ہے اور شیطان کی رہنمائی قبول کرتا ہے وہ ایک سرکش بندہ ہے۔ یہ تو ایسا ہی ہے کہ کوئی شخص رہے اپنے ملک میں لیکن اس کی وفاداریاں دوسرے ملک کے حکمران کے ساتھ رہیں، ظاہر ہے ایسا شخص ہر انسان کی نظر میں باغی اور غدار تصور کیا جائے گا۔

سوال:- کیا خدا کے علاوہ کسی اور کی اطاعت بھی ضروری ہے؟

جواب:- قرآن کریم میں ارشاد فرمایا ہے کہ ”اللہ کی اطاعت کو اور اس کے رسول کی اطاعت کو اور جو تم میں صاحب امر یعنی حاکم ہوں ان کی اطاعت کرو“۔ ان اطاعت سے گانہ کی حقیقت تو اطاعت اللہ ہے لیکن بغیر دوسری اطاعتوں کے معاشرتی زندگی گزارنا مشکل ہے اس لئے خدا نے ان کو اختیار دے دیا ہے۔ اللہ کی اطاعت کے بعد رسول کی اطاعت یعنی، وہ احکام جو قرآن میں مذکور نہیں یا محمل ہیں مفصل نہیں ان کے بارے میں جب رسول کریم حکم دیں تو ان کو مانا جائے۔ رسول کی اطاعت کے بعد حاکم اور صاحب امر کی اطاعت ہے، یعنی احکام شرعیہ کے ساتھ ساتھ وہ احکام جو قرآن اور حدیث و فقہ میں نہیں ان کے بارے میں حاکم حکم دے تو وہ بھی تسلیم کئے جائیں۔ اس سے یہ ہرگز مقصود نہیں کہ وہ قرآن و حدیث کے خلاف جو حکم دے وہ بھی مانا جائے کیونکہ اس صورت میں دو اطاعتوں مخفود ہو جائیں گی اور صرف ایک اطاعت باتی رہے گی اور آیت میں بیک وقت تینوں اطاعتوں کی تلقین کی گئی ہے اور اطاعت کے مدارج بھی تعمین کر دیئے ہیں۔

سوال:- شرک کے کہتے ہیں؟

جواب:- اللہ تعالیٰ کی ذات و صفات میں کسی کو شرک کرنا اور ان صفات کو اس میں قدم سمجھنا، اس کو مستحق عبادت جانا اور اپنا خالق و مالک تصور کرنا۔

سوال:- شرک اور بُرت پرستی کا آغاز کیوں کر ہوا؟

جواب:- خدا نے دنیا میں سلسلہ اسباب قائم کیا ہے۔ اس سلسلے میں اصل اور حقیقی مسبب کار فرمائے ہے۔ لیکن انسان بعض قوی الاثر اسباب سے اتنا متاثر ہو جاتا ہے کہ اصل مسبب نظریوں سے او جعل ہو جاتا ہے۔ مثلاً آناب کے انسانی منافع کے لئے پیدا کیا گیا لیکن انسان نے اسی کو خدا سمجھا یا ستارے کے وہ حسن و زیبائی اور دوسرے بہت سے منافع کے لئے پیدا کئے گئے ہیں مگر انسان نے ان کی پرستش شروع کر دی۔۔۔۔۔ شرک کی اصل وجہ انسان میں غور و فکر کی کمی ہے چنانچہ قرآن کریم میں حضرت سلیمان علیہ السلام کے واقعہ میں ملکہ سبا کو جس طرح ہدایت کی اس سے یہ حقیقت عیاں ہے۔

سوال:- شرک اور ذرائع شرک کے بارے میں بھی کچھ بتا دیجیے؟

جواب:- شرک کے یوں تو بہت سے ذرائع ہیں لیکن مندرجہ ذیل قابل ذکر ہیں۔

۱۔ کسی خاص شخص کی بزرگی اور عظمت کا اتنا قوی احساس کہ اس کو خدا سے غافل کر دے۔

۲۔ جو اعمال اور آداب خدا کے لئے مخصوص ہیں ان کو انسانوں کے لئے اختیار کرنا مثلاً سجدہ جو خدا کے لئے مخصوص ہے کسی انسان کے آگے کرنا۔

۳۔ جو صفات اللہ تعالیٰ کے لئے مخصوص ہیں وہ کسی انسان میں بالذات تسلیم کرنا مثلاً انسان کو رازق اور خالق جانا۔

۴۔ مصائب و آلام میں خدا اور محبوبان خدا کے علاوہ سحر و طسم،

جنت و شیاطین اور ارداع خبیث کو صاحب تصرف جان کر ان سے مدد طلب کرتا۔ لیکن یہ خیال رہے کہ محبوان خدا بالذات متصف نہیں۔ ان کا تصرف نشاء ربیٰ کے تابع ہے۔

ملائکہ و اجنہ

سوال:- فرشتے کس مخلوق کا نام ہے؟

جواب:- قرآنی آیات سے معلوم ہوتا ہے کہ فرشتوں سے مراد وہ غیر مادی ذی روح ہستیاں ہیں جو خداۓ تعالیٰ کے احکام اور پیغامات کو دنیاۓ خلق تک پہنچاتی ہیں اور نافذ کرتی ہیں، ان کی فطرت میں اطاعت ہے، یہ سرتاسری نہیں کر سکتے۔

سوال:- لیکن ابلیس نے فرشتہ ہوتے ہوئے کیوں نافرمانی کی؟

جواب:- جیسا کہ عام طور پر مشور ہے کہ ابلیس فرشتہ تھا، ایسا نہیں ہے، قرآن حکیم نے اس کو جن کہا ہے اسی لئے اس نے نافرمانی کی۔

سوال:- جن کس کو کہتے ہیں؟

جواب:- جن بھی ایک قسم کی مخلوق ہے جو ناری اور ہوا کی اجزاء سے مرکب ہے۔

سوال:- بعض لوگ جن اور فرشتوں کے وجود سے انکار کرتے ہیں؟

جواب:- حقیقت میں انسان اسی کو بے کچھ سمجھتا ہے جو اس کے ارد گرد ہے حالانکہ یہ تو کچھ بھی نہیں کائنات اور اس کی مخلوقات بہت وسیع و کثیر ہیں۔ انسان تنگ نظری کی بناء پر انکار کرتا ہے اگر ذرا بھی عقل سے کام لے تو انکار کی کوئی وجہ نہیں۔ بلکہ اپنی کم علمی پر نادم و شرمسار ہو۔

سوال:- فرشتے کتنے ہیں؟

جواب:- فرشتے بے شمار ہیں، اصل تعداد اللہ علی کے علم میں ہے۔

البتہ خاص فرشتوں میں یہ چار مشور ہیں:

۱۔ حضرت جبرئیل علیہ السلام ۲۔ حضرت اسرافیل علیہ السلام

۳۔ حضرت میکائیل علیہ السلام ۴۔ حضرت عزرائیل علیہ السلام

سوال: فرشتوں کے متعلق کیا عقیدہ رکھا جائے؟

جواب: یہ عقیدہ رکھا جائے کہ وہ بھی اللہ کے بندے ہیں — کرم

ہیں، معصوم ہیں، گناہ نہیں کرتے — توالد و تناسل سے پاک ہیں —

اللہ تعالیٰ کی عظمت و جلال سے لرزائ و ترسائ ہیں — اللہ تعالیٰ کی

فرمان برداری کے علاوہ کوئی کام اپنی نشاء سے نہیں کرتے۔

سوال: فرشتوں پر ایمان لانا کیوں ضروری قرار دیا گیا؟

جواب: وجوہات تو بہت سی ہیں مگر ایک بڑی وجہ یہ سمجھہ میں آتی ہے

کہ تصور توحید کے بعد اس دلیلے اور ذریعے کی صداقت و حقانیت کو

واضح کیا جائے جو انبیاء و رسول تک خدا کے پیغام پہنچاتا ہے، خدا پر

ایمان لانے کے سلسلے میں جماں انبیاء و رسول ایک ذریعہ ہیں وہاں فرشتے

بھی ایک ذریعہ ہیں اس لئے ان پر ایمان لانا ضروری قرار دیا گیا۔

کتب آسمانی

سوال:- آسمانی کتابوں کی کیا ضرورت ہے، کیا عمل کافی نہیں؟

جواب:- خدا نے انسان کو پیدا کیا۔ اس کی تربیت کے لئے انبیاء علیهم السلام کو بھیجا اور ان کو صحیخ اور کتابیں دیں تاکہ اس کے مطابق اس کی تربیت کریں چنانچہ انہوں نے تربیت کی اور ہر عمد اور ہر زمانے میں اس کے حیرت انگیز نتائج جزاً آمد ہوئے۔ یہ نتائج خود اس امر کی سب سے بڑی شہادت ہیں کہ انسان کو آسمانی کتابوں کی ضرورت ہے۔

اس کے علاوہ تمام انسانوں کی عمل ایک جیسی نہیں اور ان کو وہ بصیرت بھی حاصل نہیں کہ مستقبل کے متعلق نمیک نمیک فیضے صادر کر سکیں۔ چنانچہ ہم دیکھتے ہیں کہ صدیوں پہلے عمل نے جو اصول بنائے تھے وہ خود اس نے رد کر دیئے۔ اس حقیقت سے عمل کی بے بی ظاہر ہے۔ اس لئے ہم اس ذریعہ کو کیوں نہ قبول کریں جس کی رفتار عمل سے بہت تیز ہے اور جس کے فیضے اعلیٰ ہیں یعنی وحی۔ اس میں خود ہمارا فائدہ ہے اور وہ یہ کہ عمل کے ذریعہ جو بات برسوں بلکہ صدیوں میں معلوم ہوتی ہے وحی چند لمحوں میں بتاؤتی ہے اور اس طرح وقت اور زندگی دونوں کا زیاد نہیں ہوتا اور انسان کو مختصر وقت میں بہت کچھ معلوم ہو جاتا ہے۔ اس لئے وحی کو قبول کرنا اور اس پر عمل کرنا یعنی عمل کے مطابق ہے اور سراسر انسان کے فائدے میں ہے۔ اس کا اندازہ اس وقت ہو گا جب قرآن و حدیث کے احکام اور دور جدید کے احکام و آئین کا تقابلی مطالعہ کریں گے۔

جب انسان نے اس دنیا میں قدم رکھا تو دنیا کی ہر جگہ اس کے لئے
انجمنی تھی، ایک اجنبی ماحول میں وہ خود کو تنہا محسوس کرتا ہو گا، غور کیجئے
اگر وہ اپنی زندگی کی بنیاد عقل پر رکھتا تو اب تک صحرائی زندگی گزارتا
لیکن یہ خدا کا احسان ہے کہ اس نے دنیا میں بھیج کر انسان کو وہ کچھ بتا
دیا جو اس کو معلوم نہ تھا اور وحی کے ذریعہ اس کی رہنمائی فرمائے کہ اس کو
مذہب و متہن بنایا۔

ہر ہر عمل کی اچھائی یہ اگی معلوم کرنے کے لئے عقل کو برسوں کے
تجربات درکار تھے لیکن جب اس نہیں پر آیا تو اس کو فوری طور پر ان
فیصلوں کی ضرورت تھی۔ وحی نے اس ضرورت کو پورا کیا اور اس کو
صدیوں کی کلفت سے بچا دیا۔

فی الحقیقت وحی کے ذریعہ جو کچھ بتایا جاتا ہے وہ انسان کی اشہد
ضرورت ہوتی ہے۔ جہاں انسان عاجز ہوتا ہے وہاں قدرت اس کی
دست گیری فرماتی ہے۔ شیرخوار بچے کو کس حیرت انگیز طریقے سے رزانہ
پہنچایا جاتا ہے۔ بے آب و گیاہ میدانوں کو کس طرح سیراب کر کے
باغ و بہار بنایا جاتا ہے۔ پس اسی طرح عقل و دل کی نہجہ زمین کو وحی
کے ذریعہ سیراب کیا گیا اور اس ضرورت کو پورا کیا جس کے بغیر اس دنیا
میں انسان کی زندگی اجتنب ہو جاتی۔ یہ کیسی احسان فراموشی ہو گی کہ
وہ رحیم و کریم ہماری طرف متوجہ ہوا اور ہم اس کی بالکل پرواہ کریں۔

سوال:- یہ کس طرح معلوم ہوا کہ قرآن کریم اللہ کی کتاب ہے اور
حضور صلی اللہ علیہ وسلم کا کلام نہیں؟

جواب:- ایک انسان کامل جب مقام رسالت سے بولتا ہے تو اس کی
آواز اور کلام عجیب و غریب تاثیر رکھتا ہے اور وہ انسان جن کو اپنی خن
دانی اور خن کوئی پر غور و تکمیر ہے وہ ہکا بکارہ جاتے ہیں۔ اور جب
وہی انسان خود کچھ کہتا ہے تو اس کی آواز اور کلام پہلی آواز اور پہلے
کلام سے بالکل مختلف نظر آتا ہے۔ ایک ہی انسان کی آواز و کلام میں یہ

حیرت انگیز فرق ناممکن ہے۔ یقیناً کوئی غیبی قوت ہے جو اس کی زبان سے گویا ہے۔ لیں یہ اختلاف خود اس بات کی دلیل ہے کہ قرآن کریم خدا کا کلام ہے۔

پھر یہ بات بھی تامل غور و فکر ہے کہ جو انسان صادق و امین ہے اور اس کی صداقت و امانت کا یہ عالم ہے کہ دشمن تک اس کے پاس اپنی امانتیں رکھتے اور سچا جانتے ہیں، جس نے زندگی بھرا پنے لئے اور نہ کسی دوسرے کے لئے جھوٹ بولा۔ ایسا صادق و امین انسان جب یہ کہ کہ جو کچھ وہ کہہ رہا ہے وہ اس کا کلام نہیں، خدا کا کلام ہے تو اس کو کیسے جھوٹ سمجھ لیا جائے۔ کیا ایسے سچے انسان سے یہ توقع رکھی جا سکتی ہے کہ وہ خدا پر جھوٹ باندھے گا؟

اس کے علاوہ یہ بات بھی نظر میں رکھنی چاہئے کہ جو کچھ اس نے کہا اس سے اس کو فائدہ پہنچا یا نقصان۔ کیا دنیا میں کوئی ایسا انسان ہے جو عمداً جھوٹ بول کر تکلیف میں جتنا ہو؟ ہر انسان تکلیف سے نجات پانے کے لئے جھوٹ بولتا ہے لیکن جب ایک انسان اعلان حق کرتا ہے اور چاروں طرف سے دشمن اس پر ٹوٹ پڑتے ہیں، مگر وہ اس اعلان سے باز نہیں آتا، بے شک عقل کہتی ہے کہ یہ ایک غیبی پیغام ہے جو وہ لے کر آیا ہے، یہ قرآن کریم ہے یہ فرقان حمید ہے، یہ سراج منیر ہے۔

یہ بات بھی یاد رکھنی چاہئے کہ جو کچھ وہ پیغام دے رہا ہے، غلط نہیں، حرف بحرف صحیح ہے، جو وہ خبریں دے رہا ہے، ایک ایک کر کے سب پوری ہو رہی ہیں۔ کیا کسی انسان نے صدیوں پہلے واقعات و حادثات کی خبریں دی ہیں اور اسکی صداقتوں کو آشکار کیا ہے جس کو عقل جھلانہ سکی؟ ہرگز ہرگز ایسا انسان پیدا نہیں ہوا۔ پس بے شک قرآن کریم خدا کا کلام ہے اور اس کا کلام جھوٹا نہیں ہو سکتا اسی لئے قرآنی صداقتوں کو آج تک کوئی نہ جھلانا سکا۔

سوال:- کل کتنی کتابیں نازل ہوئی ہیں؟

جواب:- قرآن کریم میں صرف چار کتابوں کا ذکر ہے یعنی تورت (جو حضرت موسیٰ علیہ السلام پر نازل ہوئی)، زیور (جو حضرت داؤد علیہ السلام پر نازل ہوئی)، انجل (جو حضرت عیسیٰ علیہ السلام پر نازل ہوئی) اور قرآن (جو حضرت محمد صلی اللہ علیہ وسلم پر نازل ہوا)۔ ان کتابوں کے علاوہ تقریباً ایک سو صحیفے حضرت آدم، حضرت شیث، حضرت اوریس، حضرت ابراہیم علیہم السلام پر نازل ہوئے۔ قرآن کریم میں صحیفوں کا بھی ذکر آیا ہے۔

سوال:- کیا سب کتابوں پر ایمان لانا ضروری ہے؟

جواب:- جی ہاں، سب کتابوں پر ایمان لانا ضروری ہے، کیونکہ سب اللہ کی طرف سے نازل ہوئی ہیں۔

سوال:- تو پھر ان پر عمل کرنا بھی ضروری ہو گا؟

جواب:- سوائے قرآن کے کسی کتاب پر عمل کرنا ضروری نہیں۔ اس کی مثال یوں سمجھئے جیسے کسی ملک کا ایک آئینہ بنے، پھر انہی حالات اور طبائع کے لحاظ سے دوسرा آئینہ نافذ کیا جائے، پھر انہیں وجوہات کی بناء پر تیرا قانون نافذ کیا جائے۔ اس طرح ہر نیا قانون نافذ العمل ہو گا اور پچھلا قانون لا لق احترام۔

اللہ تعالیٰ نے کتاب نازل فرمائی پھر انہان کے بدلتے ہوئے حالات کے تحت دوسری کتاب نازل فرمائی پھر تیسرا اور چوتھی لیکن جب حالات اور طبائع ایک راستہ پر لگ گئے اور ارتقاً عمل پورا ہو گیا تو قرآن حکیم نازل کیا گیا جو ہمیشہ ہمیشہ کے لئے ہے۔ جس طرح یہ چودہ سو سال پہلے قابل عمل تھا آج بھی قابل عمل ہے۔ یہ حقیقت اس کی ابدیت پر گواہ ہے۔

سوال:- کیا تمام کتابیں اپنی اصلی حالت میں ہیں؟

جواب:- سوائے قرآن حکیم کے کوئی کتاب اپنی اصلی حالت میں

نہیں۔ تو نت مغربانی زبان میں نازل ہوئی تھی اور زیور و انجلی سریانی میں۔ یہ زبانیں مردہ ہو چکی ہیں۔ اس کے علاوہ تاریخی واقعات سے پڑھنا ہے کہ موجودہ نت اور انجلی حقیقی نہیں۔ اس میں بڑا ردودِ بدیں ہوا ہے اس لئے انتق اعتماد نہیں۔

سوال:- ان کتابوں سے انسان کو کیا فائدہ پہنچا؟

جواب:- فائدہ تو ظاہر ہے، ان کتابوں سے انسان، انسان بنتا۔ اور حقیقت میں کتاب وہی ہے جو انسان کو انسان بنائے، خونخوار درندہ نہ بنائے۔

قرآن کریم کو لجھئے اس نے کس حرمت انگلیز طریقے پر ایک قوم کی کایا پلٹ دی۔ چرداہوں کو مالک تخت و تاج بنادریا۔ اور دیکھتے ہی دیکھتے پوری دنیا اس انقلاب کے پیٹ میں آگئی۔ یورپ کو روشنی دکھائی اور جمالت کی تاریکیوں سے نکلا اور آج بھی جہاں جہاں تعمیری انقلابات آ رہے ہیں وہ سب قرآن حکیم اور تعلیمات محمدی صلی اللہ علیہ وسلم کے مرحون منت ہیں۔ اگر انقلابیوں کے حالات اور ان کے ادب کا مطالعہ کریں تو یہ بات بالکل واضح ہو سکتی ہے۔ قرآن حکیم کے ترجیح دنیا کی سو سے زیادہ زبانوں میں ہو چکے ہیں پھر یہ کیسے ممکن ہے کہ ایک انقلابی ایک الیک کتاب کو نہ پڑھے جس نے صدیوں پہلے ایک انقلاب آفریں پیغام دے کر دنیا اور دنیا والوں کی قسمت پلٹ دی تھی۔

سوال:- آسمانی کتابوں میں قرآن کریم کا کیا مقام ہے؟

جواب:- جو مقام حضور صلی اللہ علیہ وسلم کو تمام انبیاء و رسول علیهم السلام میں حاصل ہے وہی مقام دوسری آسمانی کتابوں میں قرآن کریم کو حاصل ہے۔ جس طرح حضور صلی اللہ علیہ وسلم خاتم النبین ہیں اسی طرح قرآن حکیم خاتم الکتب ہے۔

سوال:- کیا حضور صلی اللہ علیہ وسلم کے سامنے قرآن کریم جمع کر لیا گیا تھا؟

جواب:- بے شک بعض احادیث اور روایات سے معلوم ہوتا ہے کہ عہد نبوی صلی اللہ علیہ وسلم میں قرآن کریم جمع کر لیا گیا تھا۔ ایک حدیث سے یہ بھی معلوم ہوتا ہے کہ یہ کام حضرت عمر رضی اللہ عنہ کے ایماء پر حضرت صدیق اکبر رضی اللہ عنہ نے انجام دیا تھا لیکن یہ بات قطعی ہے کہ قرآن کریم کی سورتوں کی ترتیب حضور اکرم صلی اللہ علیہ وسلم کے ارشاد کے مطابق رکھی گئی ہے۔

سوال:- پھر حضرت عثمان غنی رضی اللہ عنہ کو جامع قرآن کیوں کہا جاتا ہے؟

جواب:- اگر جامع کا لفظ تدوین کے معنی میں استعمال کیا جائے تو صحیح نہیں۔ البتہ یہ صحیح ہے کہ آپ نے قرآن کو ایک قرات پر جمع کیا اور مختلف نسخے اس قرات کے مطابق نقل کر کے تمام مفتوحہ علاقوں میں ارسال فرمائے۔

سوال:- کیا قرآن کریم اسی صورت میں لکھا ہوا تھا جیسا آج کل ہم لوگ پڑھتے ہیں؟

جواب:- عہد نبوی صلی اللہ علیہ وسلم اور عہد خلافت کے قرآنی اور اق تو قلمی نسخے جو آج بھی موجود ہیں ان کے مطالعہ سے معلوم ہوتا ہے کہ اس وقت قرآن کریم خط کوئی میں لکھا جاتا تھا اور حرف پر نقطے بھی نہیں لگائے جاتے تھے۔ اعراب کا تو سوال نہیں پیدا ہوتا کہ قرآن کریم اہل عرب کی زبان میں نازل ہوا تھا۔ نقطے اور اعراب پہلی صدی ہجری کے آخر میں حجاج بن یوسف نے لگوائے ہاکہ عجمیوں کو قرآن حکیم پڑھنے میں وقت محسوس نہ ہو۔

سوال:- کیا قرآن کو تسلیم کر لینا کافی ہے؟

جواب:- اگر مریض کے لئے نسخے میں لکھی ہوئی ادویات کو تسلیم کر لینا کافی ہوتا اور اس سے اس کی صحت یا بی ممکن ہوتی تو یہ کہا جاتا کہ تسلیم کر لینا کافی ہے لیکن قرآن کتاب حکمت ہے۔ اس کو سمجھنا اور اس

پر عمل کرنا دونوں ضروری ہیں۔۔۔ سمجھنا اس لئے ہاکہ عمل کیا جاسکے اور عمل کرنا اس لئے ہاکہ زندگی بنائی جاسکے، جسمانی اور روحانی صحت حاصل کی جاسکے۔۔۔

انبیاء اور سل

سوال:- کیا انسان کی ہدایت کے لئے رسول کی ضرورت ہے؟

جواب:- عرض کیا جا چکا ہے کہ انسانی ہدایت کے لئے کتاب اللہ کی ضرورت ہے، اب لامحالہ ایسے انسان کی ضرورت ہو گی جو اس کتاب کا حامل ہو اور جس کی سیرت اس کتاب کا آئینہ ہو کیونکہ انسان کی فطرت ہے کہ وہ پڑھ کر نہیں، دیکھ کر بنتا ہے۔

سوال:- رسول کی کیا پہچان ہے اور اس کی کیا نشانیاں ہیں؟

جواب:- انسانوں کے حالات کا جائزہ لیا جائے تو تین طرح کے انسان ملتے ہیں:

۱۔ ایک وہ جو گناہ کی راہ اختیار کرتے ہیں اور ان کو اس غلطی کا احساس تک نہیں ہوتا۔

۲۔ دوسرے وہ جو گناہ کرتے ہیں لیکن احساس گناہ کی وجہ سے ان کا نفس ملامت کرتا ہے اور ندامت اور شرمداری محسوس کرتے ہیں۔

۳۔ تیسرا وہ جو نیکی کی راہ اختیار کرتے ہیں اور ان کے دل میں بدی کا خطرہ تک نہیں گزرتا۔

نوع انسانی کے لئے اگر کوئی ہادی اور راہبر بن سکتا ہے تو وہ یہی تیسرا قسم کا انسان ہے جس کو انسان کامل کہا جاتا ہے۔ اسی لئے قرآن کریم میں حضور صلی اللہ علیہ وسلم کے لئے ارشاد ہے:

”(اے مسلمانو!) تمہارے آقانہ گمراہ ہوئے اور نہ بھٹکے اور

وہ اپنی خواہش نفس سے نہیں بولتے بلکہ وہی کہتے ہیں جو

کملوایا جاتا ہے۔” (النجمہ ۲۷)

اس آیت کریمہ کی روشنی میں ہادی برحق اور رسول کے لئے یہ اصول
مرتب کئے جاسکتے ہیں:

۱۔ وہ گمراہ نہ ہو کہ جو خود گمراہ ہے وہ دوسروں کو راہ راست پر کیے
لگا سکتا ہے!

۲۔ وہ راستہ سے بھٹکا ہوا بھی نہ ہو کہ جو خود بھٹک جائے وہ دوسروں
کو منزل تک نہیں پہنچا سکتا۔

۳۔ وہ جو کچھ کہتا ہے جو خواہش نفس سے نہ کہتا ہو بلکہ جذبات اس
کے تابع ہوں، وہی اُن سے مستفیض ہو اور وہ کچھ بتاتا ہو جو انسانی
عقل نہیں بتا سکتی۔

سوال:- یہ بات تو بڑی عجیب ہے کہ خدا اپنے بندوں کو نہیں اور رسول
بنانے کا بھیجا ہے اور ان سے کلام کرتا ہے۔ یہ کیسے ممکن ہے؟

جواب:- ہمیں وہ بات عجیب معلوم ہوتی ہے جس کا ہمیں علم
نہیں۔ اور جب علم ہوتا ہے تو وہی عجیب بات معمولی ہو جاتی
ہے۔— ماضی کی بست سی عجیب باتیں اب معمولی ہو چکی ہیں اور حال کی
بست سی عجیب باتیں مستقبل میں معمولی ہو جائیں گی۔ تو درحقیقت نبیوں
اور رسولوں کا آنا انسین کے لئے عجیب ہے جن کو حقیقت کا علم نہیں،
جن کو علم ہو گیا ان کے لئے عجیب نہیں۔

عام انسانوں اور جانوروں کے حواس میں زمین و آسمان کا فرق ہے۔
جیونٹی کی قوت شامہ، جیل کی قوت باصرہ، مذہب کی قوت سامدہ اور چگاڑ
کی قوت لامہ جیرتاک ہے اور عام انسانوں سے کہیں زیادہ۔— تو جب
معمولی جانوروں کا یہ حال ہے تو ایک انسان کامل جب یہ دعویٰ کرتا ہے
کہ نامعلوم حقیقت کی طرف سے آوازیں سنائی دے رہی ہیں جو عام
لوگ نہیں سن سکتے تو اس میں تعب کی کون سی بات ہے۔ اگر ایسا نہ
ہوتا تو یقیناً تعب کی بات تھی کہ انسان کے لئے تو یہ فرمایا ہے:

”اور بے شک ہم نے انسان کو سب سے اچھی ساخت میں بنایا۔“ (واتسن)

اللہ تعالیٰ قدم قدم پر انسان کی دلخییری فرماتا ہے، جہاں انسان اپنی تربیت سے عاجز ہے وہاں خدا تعالیٰ خود تربیت و پورش کا بندوبست فرماتا ہے۔ پیدائش کے فوراً بعد شیر مادر سے سیراب فرماتا ہے اور آج تک کوئی معلوم نہ کر سکا کہ یہ فیض کماں سے جاری ہوا؟۔ جس نے انسان کی جسمانی بھوک و پیاس دور کرنے کے لئے یہ حیرت انگیز اہتمام فرمایا وہ اس کی روحانی بھوک و پیاس دور کرنے کے لئے کیوں اہتمام نہ فرماتا۔ اس نے نبیوں اور رسولوں کو بھیجا اور آج تک اہل عقل حیران ہیں کہ یہ فیض کماں سے جاری ہوا۔ جس طرح شیر مادر سے سیراب ہونے والے بچے کی اٹھان قابل دیدہ ہے۔ اسی طرح سیرابی روح کے بعد انسان کی اٹھان ویدنی ہوتی ہے۔

سوال:- رسول کس کو کہتے ہیں؟

جواب:- جس کو اللہ تعالیٰ نبوت دے کر تھوڑی کی ہدایت کے لئے بھیجا ہے تاکہ انسان اپنے خدا سے واقف ہو، اس کی عبادت میں معروف ہو اور برے اور بھلے کاموں کی تمیز حاصل کر کے اپنی عاقبت سنوارے۔

سوال:- نبی اور رسول میں کیا فرق ہے؟

جواب:- رسول پر کتاب نازل ہوتی ہے اور نبی پر نہیں ہوتی۔ دونوں کا کام دعوت و تبلیغ ہے اس لئے ہر رسول، نبی ہوتا ہے لیکن ہر نبی، رسول نہیں ہوتا۔

سوال:- کیا عورتوں میں بھی نبی ہوتے ہیں؟

جواب:- جی نہیں عورتوں میں نبی نہیں ہوتے لیکن عورتوں کے حصے میں یہ سعادت آئی کہ ان کو انبیاء و رسول کی ماں بننے کا شرف حاصل ہوا۔۔۔ اللہ تعالیٰ نے شرف و بزرگی سے ان کو بھی محروم نہ رکھا۔۔۔ اس کے ہاں غیر فطری مساوات نہیں، وہ فطرت کے مطابق نوازتا ہے۔

سوال: پہلی نبی کون ہے اور آخری نبی کون؟

جواب: پہلے نبی حضرت آدم علیہ السلام ہیں اور آخری نبی حضرت محمد صلی اللہ علیہ وسلم

سوال: کیا حضور صلی اللہ علیہ وسلم کے بعد کوئی نیا نبی پیدا ہوگا؟

جواب: جی نہیں، اگر ایسا ہوتا تو حضور خاتم النبین نہ ہوتے حق جل مجدہ کی طرف سے قرآن کی حفاظت اور سیرت رسول علیہ الصلوٰۃ والسلام کی حفاظت میں یہ اعلانہ

"اور ہم نے تمہارے لئے تمہارے ذکر کو بلند کر دیا۔"

(الانشراح)

مستقبل میں کسی متوقع نبی کی ضرورت کو خود بخود ختم کر دیا۔ جب قرآن بھی موجود ہے اور سیرت رسول کرم علیہ التحیۃ والسلیم بھی تو پھر کسی نبی کی ضرورت کیا رہ گئی؟ — اللہ تعالیٰ بغیر ضرورت کسی کو نہیں بھیجتا۔

سوال: کیا سب نبی اور رسول برابر ہیں؟

جواب: جی نہیں، سب برابر نہیں، خود قرآن کرم میں فرق مراتب کا ذکر کیا ہے چنانچہ ارشاد ہوتا ہے:

"یہ رسول ہیں ان میں سے بعض کو بعض پر ہم نے شرف و

بزرگی دی۔" (البقرۃ: ۲۵۳)

حضور اکرم صلی اللہ علیہ وسلم تمام انبیاء اور رسول میں افضل ہیں جو نبیوں اور رسولوں میں افضل ہے وہ تمام انسانوں میں کیوں نہ افضل ہو گا؟

سوال: حضور صلی اللہ علیہ وسلم کے متعلق قرآن کرم نے کیا بیان کیا ہے؟

جواب: دیکھا جائے تو قرآن کل کا کل سیرت رسول ہی ہے — دیسے قرآن کرم میں بہت سی آیات ہیں۔ بعض میں آپ کے عجز و اکسار کا ذکر ہے — اور بعض میں آپ کے جلالت و جبروت کا — دوسری

حتم کی آیات میں بالعموم اللہ تعالیٰ نے عام مسلمانوں سے خطاب فرمایا ہے اور پہلی حتم کی آیات میں حضور صلی اللہ علیہ وآلہ وسلم کی زبانی مسلمانوں سے خطاب فرمایا ہے۔ مسلمان کو آپ کی عظمت و بزرگی اور عشق و محبت کی دل میں پرورش کرنی چاہئے اور ایسے خیالات فاسدہ کو دل سے نکال دنا چاہئے جو مقام محبت سے مگر اکر کفار و مشرکین کی صفائی لامکرا کریں۔

قرآن کی مختلف سورتوں میں حضور صلی اللہ علیہ وسلم کے محاسن و آداب بیان کئے گئے ہیں۔ مثلاً

۱۔ سورہ توبہ میں فرمایا۔ ”رسول اللہ صلی اللہ علیہ وسلم کا حق ہے کہ ان کو راضی کیا جائے۔“

۲۔ سورہ قلم میں فرمایا۔ ”آپ کے اخلاق اعلیٰ ہیں اور آپ کے لئے نہ ختم ہونے والا اجر ہے۔“

۳۔ سورہ توبہ میں فرمایا۔ ”جب تک مومن نہیں ہو سکتے جب تک تم اللہ، رسول اللہ صلی اللہ علیہ وسلم اور راہ خدا میں جہاد کو اپنے والدین، اولاد، مال و دولت، مکانات و محلات اور مال تجارت سب سے زیادہ محبوب نہ رکھو۔“

۴۔ سورہ احزاب میں فرمایا۔ ”محمد رسول اللہ صلی اللہ علیہ وسلم تم میں سے کسی کے والد نہیں ہیں وہ تو اللہ کے رسول ہیں اور خاتم النبین یعنی آخری نبی ہیں۔“

۵۔ سورہ نجم میں فرمایا۔ ”تمہارے آقا نہ بھکے اور نہ بکے اور یہ وہی کہتے ہیں جو ان کی طرف وحی کیا جاتا ہے۔“

۶۔ سورہ اسری میں فرمایا۔ ”پاک ہے وہ جو راتوں رات اپنے بندے کو مسجد حرام سے مسجد القصیٰ لے گیا جس کے ارد گرد برکت ہی برکت ہے، (اس لئے لے جایا گیا) مگر ہم اس کو اپنی نشانیاں

وکھائیں۔"

۔ سورہ ضحیٰ میں فرمایا۔ "تمہاری آنے والی گمراں پھپلی گمراوں سے بہتر ہیں، تمہارا رب تم کو اتنا دے گا کہ تم راضی ہو جاؤ گے۔"

بہت سی آیات ہیں کہاں تک بیان کیا جائے گا اور کس کس کا ذکر کیا جائے؟

سوال:- کیا میدانِ محشر میں حضور صلی اللہ علیہ وسلم شفاعت فرمائیں گے؟

جواب:- جی ہاں، شفاعتِ کبریٰ سے آپ ہی کو مشرف کیا جائے گا۔ جب تمام انبیاء و رسول خیثت اللہ سے لرزائ و ترسائ ہوں گے تو آپ ہی حضور حق جل مجدہ، تمام خلوق کی شفاعت فرمائیں گے اور مقامِ محمود پر فائز ہوں گے۔

سوال:- معراج کس کو کہتے ہیں؟

جواب:- حضور صلی اللہ علیہ وسلم کے بغیر نہیں آسمان پر جائے، قربِ اللہ سے مشرف ہونے اور جنت و دوزخ کی سیر کرنے کو معراج کہتے ہیں۔ اس کا کچھ ذکر سورہ اسریٰ میں ہے اور اور کچھ سورہ نجم میں اور احادیث میں بہت تفصیل آئی ہے۔

سوال:- کیا حضور صلی اللہ علیہ وسلم تمام انبیاء اور ملائیکہ کے سردار ہیں؟

جواب:- جی ہاں! اس آیت سے آپ کا سردار انبیاء ہونا ثابت ہوتا ہے:

"اور جس وقت اللہ نے پیغمبروں سے یہ عمد لیا کہ جو کچھ تم کو کتاب و حکمت سے دوں ایک پیغمبر اس کی تصدیق کرنے آئے گا، تم اس پر ایمان لانا اور اس کی مدد کرنا۔ اللہ نے کہا "کیا تم اقرار کرتے ہو؟" — سب نے کہا

”ہاں! ہم نے اقرار کیا۔“ — اللہ نے فرمایا کہ ”شاہد رہو اور میں بھی تمہارے ساتھ شاہد ہوں، پس جو اس عمد کے بعد پھر جائے وہ گمراہ و نافرمان ہے۔“ (آل عمران)

سوال:- کیا حضور صلی اللہ علیہ وسلم کی حقیقت کو کوئی جان سکتا ہے؟

جواب:- حضور صلی اللہ علیہ وسلم کی حقیقت تو بڑی چیز ہے، انسان کو خود اپنی خبر نہیں۔ آپ کی حقیقت سوائے خدا کے کسی کو نہیں معلوم اس لئے اس مسئلے پر بحث کرنے سے ادب اپننا چاہئے اور دل میں آپ کی محبت اور عظمت کی پرورش کرنی چاہئے۔ عاشق، محبوب کی حقیقت دریافت نہیں کرتا اس کو تو سرفروشی اور جان غداری کے سوا کچھ کام نہیں۔

سوال:- کیا حضور صلی اللہ علیہ وسلم کی رحمت اب بھی جاری ہے؟

جواب:- حضور اکرم صلی اللہ علیہ وسلم حیات ہیں اور رحمت کا سلسلہ ہرگز منقطع نہیں ہوا۔ آپ کی حیات مبارکہ کو سمجھنے کے لئے قرآن کریم کی اس آیت کو ملاحظہ کریں جس میں شداء کے لئے کہا گیا ہے کہ وہ مرے نہیں بلکہ زندہ ہیں۔ ظاہر ہے کہ شہید کو حضور صلی اللہ علیہ وسلم کی محبت کے طفیل ہی شہادت ملی ہے اس لئے جس کے طفیل زندگی ملے وہ زندگی سے کیسے محروم رہ سکتا ہے؟

اس کے علاوہ اس حقیقت کو بھی سامنے رکھنا چاہئے کہ شہید کا ترکہ تقسیم ہوتا ہے اور اس کی ازواج سے دوسرے شادی کر سکتے ہیں۔ لیکن رسول کریم علیہ التحیۃ والسلام کا ترکہ تقسیم نہیں ہوا اور آپ کی ازواج کو دوسروں کے لئے حرام کروایا گیا کہ وہ مومنین کی مائیں ہیں۔ اس سے معلوم ہوا کہ حضور

صلی اللہ علیہ وسلم کی حیات مبارکہ شدائے سے کمیں عالی و بلند
ہے۔

سوال:- بعض لوگ حضور صلی اللہ علیہ وسلم کو اپنے جیسا بشر
کہتے ہیں، کیا یہ صحیح ہے؟

جواب:- حضور صلی اللہ علیہ وسلم کو اپنے جیسا بشر کہنا تو بڑی
بے باکی اور گستاخی کی بات ہے، جلیل القدر فرشتوں اور پیغمبروں
جیسا بھی نہیں کہہ سکتے کہ آپ سب کے سردار ہیں۔ ہیرا
اگرچہ پتھر ہے مگر کوئی ناداں اس کو پتھر نہیں کہتا، ہیرے اور عام
پتھر میں کوئی نسبت ہی نہیں، وہ انمول ہے اور اس کو کوڑیوں کے
مول بھی کوئی لینے کے لئے تیار نہیں۔

سوال:- کیا دوسرے مذاہب نے بھی حضور صلی اللہ علیہ وسلم
کی خبر دی ہے؟

جواب:- جی ہاں، خصوصاً ان مذاہب نے جنوں نے دین وحدید
اسلام سے ٹوٹ کر انہا الگ راستہ بنالیا ہے۔ تحریف کے باوجود
تورت و انجلیل میں حضور صلی اللہ علیہ وسلم کا ذکر ہے۔ انجلیل
برناباں میں تو متعدد مقامات پر صاف صاف حضور صلی اللہ علیہ
وسلم کا اسم گرامی محمد اور احمد بھی آیا ہے۔ گوتم بدھ کے متعلق
لکھا ہے کہ اس نے مرتبے وقت اپنے چلیے سے یہ بات کہی کہ
”خُلَقِينَ نَهْ هُوَ اپنے وقت پر ایک رسول آئے گا جس کو لوگ
”میسِرِیا“ (رحمۃ للعالمین) کہیں گے۔ میں آخری نبی نہیں“
ہندوؤں کی مذہبی کتابوں آتھر دید، رگھ دید، بیگر دید اور راسک رام
وغیرہ میں صراحت کے ساتھ حضور صلی اللہ علیہ وسلم کا ذکر ملتا
ہے۔

سوال:- حضور صلی اللہ علیہ وسلم کا جشن ولادت مناہ کیا
ہے؟

جواب:- بہت ہی خوب ہے، آپ ہی کی وجہ سے یہ مجلس کائنات
سچائی مکنی، یہ سبزہ و مکل، یہ آفتاب و ماہتاب اور یہ ستارے آپ ہی کے
دم قدم کا ظہور ہیں۔ اس لئے جشن میلاد منانا تو باعث برکت و رحمت
اور موجب الفت و محبت ہے۔ ہاں اس میں کوئی ایسی بات نہ ہونی چاہئے
جو خلاف شرع ہو اور حضور صلی اللہ علیہ وسلم کی ایذا رسانی کا باعث

ہو۔

سوال:- بعض حضرات صلوٰۃ و سلام کے وقت کھڑے ہو جاتے ہیں، کیا
یہ عمل صحیح ہے؟

جواب:- اس میں کوئی مضافات نہیں، حدیث میں آتا ہے کہ درود و
سلام کے تختے فرشتے آپ کی خدمت میں پیش کرتے ہیں، ایسی صورت
میں جب پیش کیا جائے گا تو عاشقوں کی بیت کا بھی ذکر کیا جائے گا جو
موجب مررت ہو گا۔ بہت سے علماء و صوفیاء کا اس پر عمل رہا ہے اس
لئے اس کو ناجائز نہیں کہا جاسکتا۔

سوال:- بعض لوگ کہتے ہیں کہ یہ طریقہ عبد رسالت میں راجح نہ تھا
اور نہ محمد صحابہ و تابعین میں؟

قرآن کریم میں ارشاد ہوتا ہے کہ اللہ تعالیٰ اور فرشتے نبی محترم صلی اللہ علیہ وسلم پر درود و
سلام بھجنے ہیں، اس کے بہت سے فرشتے بھی بحالت قیام درود بھیج رہے ہیں تو قیام میں کوئی
ضافات نہیں بلکہ سخن ہے۔ فی زمانہ سامعین سرکاری محفوظوں میں قومی ترانے کے وقت کھڑے
ہوتے ہیں حالانکہ محمد رسالت ماب صلی اللہ علیہ وسلم میں نہ ترانہ تھا اور نہ اس کا یہ احترام۔
پھر نہ معلوم صرف صلوٰۃ و سلام پر کیوں پابندی ہے؟

ایک سمجھتے ہیں نظر رہے کہ آیت شریفہ میں جو صلوٰۃ و سلام کا ذکر کیا گیا ہے اس میں استرار
ہے۔ یعنی کوئی وقت غالی نہ رہنے پائے، ہر وقت درود و سلام پڑھنے رہنے۔ لیکن حالت اذان
اور نماز میں یہ استراری کیفیت غتم ہو سکتی تھی مگر یہاں بھی محبوب کے ذکر اور درود و سلام کو
 شامل نہ کر کے استراری حالت کو قائم رکھا۔ سبحان اللہ، سبحان اللہ!! (سحور)

جواب:- کسی چیز کا ان مبارک عمدوں میں نہ ہونا اس بات کی دلیل نہیں کہ وہ ناجائز ہے البتہ ممانعت کی گئی ہو تو یقیناً ناجائز ہے لیکن ہم نے بہت سی ایسی چیزوں کو بھی جائز کر لیا ہے جس کی حدیث شریف میں ممانعت ہے، شاندار مکانات بنانے کی ممانعت ہے، بڑے بڑے شر آباد کرنے کی ممانعت ہے، اب چاہئے کہ مکانات ڈھا دیئے جائیں اور شر دیران کر دیئے جائیں تو جب ایسی بہت سی چیزیں ہم برداشت کر رہے ہیں جس میں سراسر نقصان ہے تو ایسی چیز کو کیوں برداشت نہیں کر سکتے جس کی کہیں ممانعت نہیں کی گئی اور جس میں دنیا اور آخرت دونوں کا نفع ہے۔

حشر و نشر

سوال:- کیا حضور اکرم صلی اللہ علیہ وسلم نے اس دنیا کے بعد کسی آنے والی دنیا کی خبر دی ہے؟

جواب:- قرآن کریم میں حشر و نشر اور جنت و دو نخ کی خبر دی گئی ہے اور حضور صلی اللہ علیہ وسلم نے دنیا کو آخرت کی کھیتی قرار دیا ہے یعنی جو کچھ اس دنیا میں کیا جائے گا اس کی جزا و سزا آخرت میں ضرور ملے گی۔ ظالم اپنے ظلم کا مزہ چکھے گا اور مظلوم اپنی مظلومیت کی جزا پائے گا۔ اگر آخرت کا تصور سامنے نہ ہوتا تو ظلم و ستم اور مظلومیت کا عقده حل نہ ہو سکتا تھا اور انسانی زندگی کا تمام معلوم ہوتی۔

سوال:- آخرت کس کا نام ہے اور یہ کون سی منزل ہے؟

جواب:- موت کے بعد جنت و دو نخ میں داخل ہونے یا قیام قیامت تک کے عرصہ کو آخرت کہا جاتا ہے اس دنیاوی زندگی کے بعد یہی منزل درپیش ہے۔

سوال:- بعض لوگ آخرت کا انکار کرتے ہیں، ان کے لئے بھی کچھ فرمائیں۔

جواب:- جو لوگ دوسری زندگی کے منکر ہیں وہ یقیناً پہلی زندگی کا اقرار کرتے ہیں، سوال یہ ہے کہ جو زندگی ایک بار ممکن ہے دوسری بار کیوں ممکن نہیں؟ قرآن کریم نے یہی دلیل پیش کی ہے اور بہار و خزان کے مناظر کی طرف متوجہ کرتے ہوئے کہا ہے کہ جو خدا ایک بار وجود میں لا سکتا ہے وہ فنا کر کے دوبارہ وجود میں کیوں نہیں لا سکتا؟

آخرت میں جی اٹھنے والی بات آخرت کے ساتھ ہے، دنیاوی زندگی کے طویل دور میں انسان کے اپنے وجود میں کئی انقلابات آتے ہیں اور یہ کہا جائے تو بجا ہو گا کہ ایک جوان وہ نہیں جو بچپن میں تھا اور ایک بوڑھا وہ نہیں جو جوانی میں تھا یعنی اس کا گوشت و پوست اور ہڈیاں تک سب بدل چکی ہیں حالانکہ اس کو ہم مستقل زندہ دیکھ رہے ہیں مگر وہ کئی بار مر کر جی چکا ہے۔

اس کے علاوہ اس حقیقت پر بھی غور کرنا چاہئے کہ جو خیالات ہمارے دل میں گزرتے ہیں ہم بہت جلد انہیں بھول جاتے ہیں مگر پھر بھی وہ زندہ رہتے ہیں اور وقتاً "فوتاً" ابھرتے رہتے ہیں اور اس میں ہمارے ارادے کو دخل نہیں ہوتا۔ یہ حافظہ کے علاوہ کوئی اور چیز ہے جس پر ہمیں قدرت حاصل نہیں ہوتی۔ ماہر نفیات یہ سمجھنے سے قاصر ہیں کہ خیالات اس اہتمام کے ساتھ کس عظیم مقصد کے لئے جمع کئے جاتے ہیں۔ ظاہر ہے وہ عظیم مقصد آخرت کی زندگی ہی ہو سکتی ہے۔

یہ سمجھتے بھی ذہن میں رکھنا چاہئے کہ انسان کے دل میں زندہ رہنے کی ایک ترب ہے جس طرح معبود کے آگے جھکنے کی ایک ترب ہے۔ انسانی فطرت خود بتا رہی ہے کہ وہ زندہ رہے گا اور مرنے کے بعد ہمیشہ کے لئے مٹی میں نہیں ملا دیا جائے گا۔ ورنہ اس کے اندر جینے کی اتنی شدید ترب نہیں ہوتی۔

سوال:- قیامت کس کو کہتے ہیں اور یہ کون سا عظیم حادثہ ہے؟

جواب:- قرآن کریم میں جا بجا اس عظیم حادثے کا ذکر کیا گیا ہے۔ جبکہ یہ پورا نظامِ شخصی درہم برہم ہو کر رہ جائے گا اور کائنات الٹ پلٹ ہو جائے گی۔ مرنے کے بعد سب جی اٹھیں گے، خداوند قدوس کے حضور پیشی ہو گی اور اپنے اپنے اعمال کی جزا اور سزا پائیں گے۔^(۱)

۱۔ ایک جغرافیہ دان نے لکھا ہے کہ ہمارے آباد شہروں اور ریلے سندروں کے نیچے ایک قدرتی جسم دیکھ رہی ہے یا یوں کہنا چاہئے کہ ہم ایک عظیم ڈائیمیٹ کے اوپر کھڑے ہیں جو کسی وقت بھی پہنچ کر سارے نظام ارضی کو درم برہم کر سکتا ہے۔ (صور)

سوال:- قیامت کب آئے گی؟

جواب:- قرآن و حدیث میں اس کا وقت اور دن و تاریخ تو نہیں بتائی گئی البتہ اس کے آثار اور نشانیاں ضرور بتا دی ہیں جن میں بہت سی ظاہر ہو چکی ہیں اور بت سی ظاہر ہو رہی ہیں اور بت سی آئندہ ظاہر ہوں گی۔ من جملہ ان کے یہ بھی ہیں کہ آفتاب مغرب سے نکلے گا۔ دنیا میں ایک دھواں پھیل جائے گا۔— مشرق و مغرب میں زمین تین جگہ دھنس جائے گی۔— یمن کی طرف سے ایک آگ نمودار ہو گی۔— قرآن مجید اٹھا لیا جائے گا۔— اور دنیا میں کافر ہی کافر رہ جائیں گے۔

سوال:- آخرت پر یقین کیوں ضروری قرار دیا گیا؟

جواب:- آخرت پر یقین سے انسانی زندگی میں بہار آ گئی ہے ورنہ سوائے مایوسی اور نامیدی کے کچھ حاصل نہ ہوتا۔— موت اور پھر کچھ نہیں۔— زندگی ایک تماشا بن کر رہ جاتی۔— تصور آخرت نے انسانی نظر میں وسعت پیدا کی۔ وہ محدود عالم سے نکل کر ایک لا محدود عالم میں داخل ہوا۔ اگر یہ لا محدود عالم نہ ہوتا تو زندگی کتنی مختصر، کتنی بے اثر اور کتنی محدود ہوتی۔— اور خدا پر ایمان لانے کے بعد یہ عقدہ نہیں کھلتا کہ آخر دنیا کو کیوں بنایا گیا اور اعمال کی رنگارنگی سے کیوں سجا یا گیا؟

سوال:- کیا مر کر انسان نیست و نابود ہو جاتا ہے؟

جواب:- ہرگز نہیں، جسم ضرور نابود ہو جاتا ہے اور وہ بھی بعض انسانوں کا، البتہ روح زندہ رہتی ہے اور مرنے کے بعد سے قیامت تک اپنے عزیزوں اور رشتہ داروں کی نیکیوں سے مستفیض ہوتی رہتی ہے، گویا مرنے کے بعد بھی ترقی کا عمل ختم نہیں ہوتا اور عالم برزخ میں کچھ نہ کچھ ملتا رہتا ہے۔

اس کے علاوہ ہماری زندگی پر اس تصور کا اثر بہت گمرا ہوتا ہے۔ انسان کو خارجی خوف اور ذر موثر طریقے پر برا یوں سے نہیں روک

سکتا۔ جب تک وہ خوف اندر نہ ہو۔ مثلاً ایک ملازم اپنے افسر سے اسی وقت تک خائف رہتا ہے جب تک وہ اس کے سامنے ہے، پھر پچھے جو چاہے کر گزرتا ہے لیکن خدا کے حضور آخرت میں جوابدی کا احساس انسان کو خلوتوں اور تناہیوں میں بھی برائیوں سے روکے رکھتا ہے۔ یہ وجہ ہے کہ جب آخرت پر یقین کامل ہوتا ہے تو عظیم معاشرہ جنم لیتا ہے۔

سوال: روح کی حقیقت کیا ہے اور یہ کس شے کا نام ہے؟

جواب: قرآن کریم نے بڑی آسانی سے اس عقدہ کو حل کر دیا ہے جو آج تک حل نہ ہو سکا۔ قرآن کریم میں روح کو "امر رب" کہا گیا ہے۔ یعنی "حکم الٰہی" یا "فرمان شاہی"۔ فرمان شاہی میں کانڈو حروف فرمان نہیں بلکہ وہ روح فرمان ہے جو کانڈو حروف میں چھپی ہے۔ اگر ایسا نہ ہوتا تو ایک فرمان سے دوسرا فرمان بے اثر نہیں ہوتا۔ پس اسی طرح جسم انسانی بنزل کانڈو حروف کے ہے اور روح بنزل فرمان الٰہی کے۔ پس روح وہ نادیدنی حکم ہے جو فرمان میں چھپا ہوتا ہے اور اسی سے اس فرمان کی قدر و منزلت ہوتی ہے۔

سوال: قبر کی حقیقت کیا ہے؟

جواب: حقیقت میں قبر اس گز ہے کا نام نہیں جس میں لاش کو دفن کیا جاتا ہے بلکہ عالم برزخ کو قبر کہا جاتا ہے جس میں انسان مرنے کے بعد سے قیامت تک رہتا ہے۔ اس طرح حادثہ یا طبی موت سے مرنے والے ہر انسان سے اسی عالم میں سوال و جواب کیا جائے گا۔

سوال: عالم برزخ میں قیامت تک رہنے کی کیا وجہ ہے؟

جواب: وجوہات تو بہت سی ہیں من جملہ ایک وجہ یہ معلوم ہوتی ہے کہ انسان اپنے پس ماندگان کے اعمال جاریہ اور صدقات و خیرات سے مستفیح ہوتا رہے اور اس کا بارگناہ کچھ ہلکا ہو۔ گویا دنیاوی مہلت کے بعد یہ دوسری برزخی مہلت ہے۔ اول الذکر میں خود انسان اپنے لئے منافع

جمع کر سکتا ہے اور موخر الذکر میں وہ مجبور ہو جاتا ہے اور دوسرے اس کے لئے منافع جمع کرتے ہیں۔

سوال:- کیا عالم برزخ میں روحیں آپس میں ملتی ہیں؟

جواب:- بے شک مومنوں کی روھیں آپس میں ملتی ہیں اور اپنے عزیزوں کے حالات دریافت کرتی ہیں۔— چونکہ اس وقت روھیں جسموں سے علیحدہ ہوتی ہیں اس لئے اس رکاوٹ کے ختم ہونے کے بعد ان کے اختیار وقت میں حیرت انگیز اضافہ ہو جاتا ہے۔

سوال:- کیا پس ماذگان کی نیکیاں اور صدقات اور خیرات مرنے والے کو نفع پہنچاتے ہیں؟

جواب:- بے شک اعمال جاریہ صدقات و خیرات مرنے والے کو نفع پہنچاتے ہیں۔ اس لئے میت کے عزیزوں کو اس کی طرف سے غافل نہ رہنا چاہئے خصوصاً اولاد کو کہ ان کے اعمال کا ان کے والدین سے گمرا تعلق ہے۔— زندگی میں انسان انسان کا محکم ہے، مرنے کے بعد تو احتیاج اور بردھ جاتی ہے کہ مرنے والا کچھ کرنیں سکتا مساوئے خدا کے محبوبوں کے۔

سوال:- دنیا کے کاموں کا آخرت کی زندگی سے کیا تعلق ہے؟

جواب:- بہت قوی تعلق ہے، اگر یہ تعلق نہ ہوتا تو انسانی اعمال بے نتیجہ ہو کر رہ جاتے۔ غور کریں گے تو معلوم ہو گا کہ آخرت کے سارے امور کا دارود مدار دنیا ہی کے اچھے برے کاموں پر ہو گا۔ گویا دنیا نہ ہو تو آخرت کا تصور بے اثر ہو کر رہ جائے۔

دوسرے مذاہب نے بھی اس حقیقت کو کسی نہ کسی رنگ میں تسلیم کیا ہے۔ آخرت کے تصور پر یقین کامل ہو جائے تو پھر دنیا کے سب کام سنور جائیں، یہ ایک تصور ہزار ناصحانہ تقریروں پر بھاری ہے اسی لئے عمد رسالت میں ہمیں تقریروں سے زیادہ عمل نظر آتا ہے کہ یقین کے بعد زبان نہیں چلتی ہاتھ پر چلتے ہیں۔

سوال:- حساب کتاب کس طرح ہو گا؟

جواب:- دو فرشتے جن کو کراما کاتسیں کہا جاتا ہے ہر انسان کے ساتھ ہیں اور ایک ایک لوہ کی تفصیلات محفوظ کر رہے ہیں۔ یہی اعمال نامہ قیامت کے دن انسان کے سامنے پیش کیا جائے گا اور اس پر خود اس کا تحت الشعور اور ہاتھ پیر گواہ ہوں گے۔ اس تصور سے یہ بات واضح ہو جاتی ہے کہ خدا کی عدالت میں بغیر فرد جرم دکھائے سزا نہیں ملے گے کیونکہ یہ بات عدل کے خلاف ہے اور وہ عادل مطلق ہے۔

سوال:- میزان سے کیا مراد ہے؟

جواب:- میزان کی حقیقت تو اللہ ہی کے علم میں ہے البتہ اس کی روح عدل و انصاف کا قیام ہے۔ پہلے میزان (ترازو) کی ایک صورت تھی یعنی ایک ڈنڈی اور دو پلڑے لیکن اب قسم ہاتھ کے میزان ایجاد ہو گئے ہیں اس لئے اس کی حقیقت کو خدا پر چھوڑ دیا چاہئے البتہ یہ یاد رکھنا چاہئے کہ جس طرح میزان کے ذریعہ عدل عالم آشکار ہوتا ہے اسی طرح مولیٰ تعالیٰ کا عدل عالم آشکار ہو گا اور مجرمین خود اس کا مشاہدہ کریں گے اور ایسا عدل نہ ہو گا کہ جس کا علم صرف علم الہی میں ہو کہ یہ بات تقاضائے عدل کے خلاف ہے کہ منصف کو سب کچھ معلوم ہو اور ملزم و مجرم کو کچھ نہ معلوم ہو۔

سوال:- پل صراط کا نام ہے؟

جواب:- اس پل کی حقیقت بھی خدا ہی بستر جانتا ہے۔ سب انسان اس پر سے گزریں گے اور اپنی صلاحیت و لیاقت کے مطابق اس کو عبور کریں گے اور اس طرح جنتی جنت میں جائیں گے اور دوزخی دوئیخ میں۔

سوال:- ثواب و عذاب کس طرح ملے گا؟

جواب:- قرآن و حدیث میں سزا و جزا کی تفصیلات موجود ہیں اور اس کی حقیقت اللہ کے علم میں ہے۔ قرآن شریف میں جنتیوں کے آرام و

آسائش اور دوزخیوں کی تغذیب و تادیب کا ذکر موجود ہے۔ ان دیکھی چیزوں کو سمجھانے کے لئے انہیں چیزوں سے شبیہہ دی جاتی ہے جو نظرؤں کے سامنے ہوں۔ اس لئے یہ ضروری نہیں کہ وہ چیزیں ہو جو ایسی ہوں جیسی ہم دیکھ رہے ہیں۔ اس لئے جنت کی آسائشوں اور دوزخ کی کلفتوں کا صحیح اندازہ کرنا مشکل ہے۔

ارکان و احکام

سوال:- خدا اور رسول علیہ الصلوٰۃ والسلام کے احکام کتنے ہیں؟

جواب:- احکام تو بہت ہیں جو قرآن و حدیث میں موجود ہیں البتہ چند احکام بتا دیئے جاتے ہیں جو ہر انسان کے لئے ضروری ہیں۔ صدقات و خیرات رہنا۔ ظاہر و باطن ایک رکھنا۔ منافقت نہ کرنا۔ ہاتھ اور زبان سے کسی پر ظلم نہ کرنا۔ شراب نہ پینا۔ زنا نہ کرنا۔ سود نہ لینا۔ اخلاق سے پیش آنا۔ بد خلقی سے پیش نہ آنا۔ پورا پورا تولنا۔ جھوٹ نہ بولنا۔ وعدہ خلافی نہ کرنا۔ مسلمانوں کو اپنا بھائی سمجھنا اور ہر مسلمان کا خیر خواہ رہنا۔ بزرگوں کی عزت کرنا۔ چھوٹوں پر شفقت کرنا اور اہل و عیال کے ساتھ محبت و شفقت سے پیش آنا۔ والدین کی اطاعت و فرمان برداری کرنا اور ان کو کسی حالت میں نہ جھڑکنا اور نہ ان کی حکم عدولی کرنا۔ مرحومین کے لئے ایصال ثواب کرنا۔ چھوٹے بڑے گناہوں کو ہلکا نہ جانتا۔ نذاق میں دل گھنی میں خدا اور رسول کی جانب میں گستاخی نہ کرنا، اہل بیت اور اصحاب کی دل میں محبت رکھنا۔ اللہ کی ذات و صفات میں کسی کو شریک نہ کرنا۔ غم و الم میں خدا سے نامید نہ ہونا اور ہر وقت اس کی طرف متوجہ رہنا۔ دین اسلام میں اپنی طرف سے الکی بات ایجاد نہ کرنا جس سے اسلام کی کسی بات کی مخالفت ہوتی ہو۔ سنت کے راستہ پر چلنا۔ اہل اللہ کے دامن کو تھامے رہنا اور ان سے روگردانی نہ کرنا۔ الغرض بے شمار اور امر و نواہی ہیں۔ مسلمانوں کو چاہئے کہ ان پر

عمل کر کے اپنی آخرت سنواریں۔

سوال:- اسلام کے اركان کتنے ہیں؟

جواب:- اسلام کے پانچ اركان ہیں؟

۱۔ کلمہ طیبہ

۲۔ نماز

۳۔ زکوٰۃ

۴۔ حج

۵۔ روزہ

ان فرائض میں اصل الاصل، توحید و رسالت ہے باقی متعلقات

ہیں۔

سوال:- ان کی مختصر تشریع بھی فرمادیجئے۔

جواب:- رکن اول کا تعلق ایمان سے ہے اور باقی اركان کا تعلق اعمال سے ہے۔ ہر رکن میں بے شمار حکمتوں ہیں۔ رکن اول کلمہ شہادت سے انسان، انسانیت کی بلند ترین منزل پر پہنچ جاتا ہے۔ رکن ہنافی نماز، کفر اور اسلام میں فرق پیدا کرنے والی ہے اور رکن اول پر استقامت میں بے انتہا مددگار۔ رکن سوم زکوٰۃ سے انسانی معاشرے میں اعتدال اور خوش حالی پیدا ہوتی ہے اور دنیا سے تعلق رکھتے ہوئے بے تعلقی، جو عین مقصود اسلام ہے، پیدا ہوتی ہے۔ رکن چہارم حج سے عالمی اتحاد اور یک جتنی کے ساتھ ساتھ اللہ اور رسول صلی اللہ علیہ وسلم اور اس کے محبوب بندوں سے قربت ہوتی ہے جو بے حد مفید ہے۔ رکن پنجم روزہ سے نفسانی خواہشات میں اعتدال پیدا ہوتا ہے اور انسان اللہ کے قریب ہو جاتا ہے۔ اسی لئے فرمایا کہ روزہ میرے لئے ہے اور میں اس کی جزا دوں گا۔

سوال:- دین اور شریعت میں کیا فرق ہے؟

جواب:- دین تو ایک ہی ہے یعنی اسلام البتہ شریعت بدلتی رہی ہے۔

یہ تبدیلی قوموں کے مزاج اور زمانے کے تقاضوں کے تحت ہوتی رہی لیکن ایک شریعت کے نفاذ کے بعد دوسرا شریعت کو منسوخ کیا جاتا رہا۔ شریعت کے معنی راستے کے ہیں، ایک منزل تک پہنچنے کے لئے کے بعد دیگرے مختلف را ہیں اختیار کی گئیں اور بالآخر منزل آگئی اور شریعت اسلامیہ ہیشہ ہیشہ کے لئے نافذ کروی گئی۔

سوال:- بعض بزرگوں کی زبان سے ایک لفظ طریقت بھی سنا ہے، یہ کیا ہے؟

جواب:- دراصل طریقت، شریعت کی روح ہے جس طرح جسم اور روح الگ الگ نہیں اسی طرح شریعت و طریقت الگ الگ نہیں۔ ادامر دنواہی کی ظاہری اتباع کو شریعت کی پابندی سے تعبیر کیا جاسکتا ہے لیکن جب تک اس اتباع میں روح اخلاص شرک نہ ہو اور عشق کامل دمساز نہ ہو حق اتباع ادا نہیں ہو سکتا۔ یہی اتباع دراصل طریقت ہے۔ یہ بات عالم و عارف کی صحبت میں پیدا ہوتی ہے، کتابوں سے پڑھ کر نہیں آتی اسی لئے قرآن کریم میں سورہ فاتحہ میں بندوں کو ہدایت کی گئی ہے کہ یہ دعا مانگو کہ ہم کو محبوبوں کے راستے پر چلا۔ پس طریقت سے آگاہی کے لئے ضروری ہے کہ کسی خدا کے محبوب بندے کا دامن ہاتھ میں ہو۔

ایمان و تقین

سوال:- مسلمان کی تعریف کیا ہے؟

جواب:- مسلمان وہ ہے کہ جو کچھ حضور صلی اللہ علیہ وسلم اپنے رب کے پاس سے لائے ہیں اور جو کچھ آپ نے فرمایا ہے اس کو دل و زبان سے تسلیم کرے اس پر عمل کرے اور اس کے ہاتھ پاؤں سے لوگ محفوظ رہیں۔

سوال:- منافق کے کہتے ہیں؟

جواب:- منافق وہ ہے جس کی زبان اقراری ہو اور دل باغی۔ بخاری شریف میں اس کی ان علامتوں کا ذکر کیا ہے:

- ۱۔ جب بولے، جھوٹ بولے۔

- ۲۔ جب وعدہ کرے، وعدہ خلافی کرے۔

- ۳۔ جب امین بنایا جائے، خیانت کرے۔

- ۴۔ جب لڑے، گالیاں بکے۔

سوال:- کافر و مشرک کون لوگ ہیں؟

جواب:- کافر وہ ہے جو نبی کریم صلی اللہ علیہ وسلم کی کسی لائی ہوئی چیز کا انکار کرے اور مشرک وہ ہے جو اللہ کی ذات و صفات میں دوسروں کو شریک کرے۔

سوال:- کیا کافر و مشرک کو ان کے نیک اعمال کا بدلہ ملے گا؟

جواب:- اگر دنیا میں حاکم اپنے سرکش محاکوم اور افراد اپنے سرکش ملازم کے نیک کاموں پر انعام دیتا تو شاید یہ ممکن ہوتا لیکن ایسا کبھی نہیں

ہوا بلکہ ہزار نیکیوں کے باوجود سرکش و باغی انسان کو اس کی سرکشی اور بغاوت کی پوری پوری سزا دی گئی۔

سوال:- ایمان کس کیفیت کا نام ہے؟

جواب:- سخاری شریف میں ہے کہ ”لیقین کل کا کل ایمان ہے“ یعنی ایمان لیقین کی مخصوص کیفیت و حالت کا نام ہے جس کا مرکز و محور ذات الہی ہے۔— مومن کے لئے ضروری ہے کہ وہ خدا کی وحدائیت کے ساتھ ساتھ حضور صلی اللہ علیہ وسلم کی رسالت کا زبان سے اقرار کرے اور دل سے تصدیق، احکام الہی بجا لائے اور حضور صلی اللہ علیہ وسلم کی دل و جان سے پیروی کرے جو اقرار کرتا ہے اور تصدیق نہیں کرتا، منافق ہے اور اس کا حال کافر سے بدتر ہو گا۔— جو زبان سے اقرار کرتا ہے اور دل سے تصدیق بھی کرتا ہے لیکن اس کے احکام بجا نہیں لاتا وہ فاسد ہے اور جو زبان سے اقرار کرتا ہے، دل سے تصدیق کرتا ہے اور احکام بھی بجا لاتا ہے مگر دین میں ایسی نئی بات نکالتا ہے جو معین شریعت نہیں بلکہ مخالف ہے وہ بدعتی ہے۔

سوال:- ایمان محمل اور ایمان مفصل کے کہتے ہیں؟

جواب:- (الف) ایمان محمل یعنی ان باتوں کی تصدیق جن میں ضروریات دین کی کچھ تفصیل نہ ہو اور وہ یہ ہیں:

امنت بالله كما هو باسمه و صفاته و قبلت جمیع احکامه

(ترجمہ) ایمان لایا میں اللہ پر جیسا کہ وہ اپنے ناموں اور صفتوں کے ساتھ ہے اور میں نے قبول کئے اس کے تمام احکام۔

(ب) ایمان مفصل ان باتوں کی تصدیق جن میں ضروریات دین کی تفصیل موجود ہو اور وہ یہ ہیں:

امنت بالله و ملائکته و کتبه و رسالته والیوم الآخر والقدر خيره و شره

من الله تعالى وأبعث بعد الموت

(ترجمہ) ایمان لایا میں اللہ پر اور اس کے فرشتوں پر اور اس کی

کتابوں پر اور اس کے رسولوں پر اور قیامت کے دن پر اور اس پر کہ نیکی اور بدی کا اندازہ اللہ کی طرف سے ہے اور موت کے بعد اٹھنے پر ایمان لایا۔

ان کلمات کے بعد وہ کلمے بھی کہنے چاہئیں جن میں اس کی معنویت اور پاکی وغیرہ بیان کی گئی ہے اور ان کی تصدیق کرنی چاہئے اور وہ مندرجہ ذیل چھ کلمے ہیں:

اول کلمہ طیبہ — اس کے بغیر انسان مسلمان نہیں ہو سکتا۔

لا الہ الا اللہ محمد رسول اللہ

(ترجمہ) نہیں ہے کوئی معبود سوائے اللہ کے اور محمد (صلی اللہ علیہ وسلم) اللہ کے رسول ہیں۔

دوسرا کلمہ شہادت

اشهد ان لا الہ الا اللہ و اشهد ان محمداً عبدہ و رسوله

(ترجمہ) میں گواہی رہتا ہوں کہ سوائے اللہ کے کوئی معبود نہیں اور یہ بھی گواہی رہتا ہوں کہ محمد (صلی اللہ علیہ وسلم) اس کے بندے اور رسول ہیں۔

تیسرا کلمہ تمجید

سبحان اللہ و الحمد للہ و لا الہ الا اللہ و اللہ اکبر و لا حول و لا قوہ

الا بالله العلی العظیمہ

(ترجمہ) پاک ہے اللہ تعالیٰ اور تمام تعریفیں اللہ کے واسطے ہیں اس کے سوا کوئی معبود نہیں اور اللہ بہت بڑا ہے اور کوئی بھی قوت و طاقت بزرگ و برتر اللہ تعالیٰ (کی مدد) کے بغیر (میسر) نہیں۔

چوتھا کلمہ توحید

لا الہ الا اللہ وحده لا شریک له لہ الملک و لہ الحمد بعی و بیعت و

ہو حی لا ہموت بہلہ الخیر و هو علی کل ہی تدبر

(ترجمہ) اللہ تعالیٰ کے سوا کوئی معبود نہیں وہ اکیلا ہے اس کا کوئی سماجھی نہیں۔ اسی کے لئے بادشاہت ہے اور اسی کے لئے تعریف ہے۔ وہی زندگی رہتا ہے اور وہی موت رہتا ہے اور وہ زندہ ہے کبھی نہ مرے گا۔ اسی کے ہاتھ میں ہر حیثیت کی بھلائی ہے اور وہ سب کچھ کر سکتا ہے۔

پانچواں کلمہ استغفار

امسغفر اللہ ربی من کل فنیب اذنبه عمنا او خطاء سرا او علانیته و
اتوب الیه من النسب الذی اعلم و من النسب الذی لا اعلم انک انت
علام الغیوب و ستار العیوب و غفار الذنوب ولا حول ولا قوہ الا
بالله العلی العظیم

(ترجمہ) میں اللہ سے معافی مانگتا ہوں جو میرا پروردگار ہے ہر گناہ سے جو میں نے جان بوجھ کر کیا یا بھول کر چھپ کر کیا یا ظاہر ہو کر اور میں اس کی بارگاہ میں توبہ کرتا ہوں اس گناہ سے جس کو میں جانتا ہوں اور اس گناہ سے بھی جس کو میں نہیں جانتا (اے اللہ) بے شک تو یہوں کا جاننے والا اور یہوں کا چھپانے والا اور گناہوں کا بخشنے والا ہے اور گناہ سے بچنے کی طاقت اور نیکی کرنے کی قوت نہیں مگر اللہ کی مدد سے جو بہت بلند عظمتہ والا ہے۔

چھٹا کلمہ روکفر

اللهم انی اعوذ بک من ان اشرک بک شیاء وانا اعلم به و استغفرک
لما لا اعلم به تبت عنہ و تبرأت من الكفر والشرك والكذب والغيبة
والبغضاء والنسيمة والفواحش والبهتان والمعاصي كلها و اسلمت و
امنت و اقول لا اله الا الله محمد رسول الله

(ترجمہ) ”اے اللہ تیری پناہ چاہتا ہوں اس بات سے کہ جانتے ہو جستے ہوئے تیری ذات و صفات میں کسی کو شریک نہ راوی اور تیری خواہیت چاہتا ہوں اس بات سے کہ ناداقیت اور لاعلمی کی حالت میں مجھ

سے تیری جتاب میں کسی شرکِ خفی کا ارتکاب ظہور میں آئے اپنی
گذشتہ زندگی میں جو گناہ مجھے سے سرزد ہوئے ان کی معانی چاہتا ہوں اور
آنہنہ کے لئے ہر چھوٹے بڑے گناہ سے اور خاص طور پر کفر، شرک،
جھوٹ، غیبت، بدعت، چغل خوری، نخش کاری، بہتان طرزی اور افتراء
پردازی اور ان جیسے دوسرے بڑے گناہوں سے بالخصوص بچنے کی توفیق
تحمہ سے طلب کرتا ہوں اور آخر میں زبان حال اور زبان قال سے تجدید
ایمان کرتے ہوئے اقرار کرتا ہوں کہ اللہ تعالیٰ کے سوا کوئی دوسرا
عبادت کے لائق نہیں اور محمد صلی اللہ علیہ وسلم اللہ کے پغمبر ہیں۔“

سوال:- کیا اخروی نجات کے لئے ایمان ضروری ہے؟

جواب:- جی ہاں ضروری ہے جس طرح دنیاوی معاملات میں دنیاوی
حاکموں کے حکم پر چل کر ہی انسان ناگہانی مصیبتوں سے بچا رہتا ہے اور
سرتاپی کی صورت میں خواہ کتنا ہی نیک کیوں نہ ہو عقوبات و سزا سے نج
نہیں سکتا اسی طرح اگر کسی شخص کے پاس ایمان نہیں اور وہ دنیا بھر کی
نیکیاں کرتا ہے تو یہ نیکیاں کسی حساب میں نہیں کہ اصل نیکی اطاعت و
بندگی ہے۔

سوال:- کیا باطل کی قوتون کے خلاف جہاد ضروری ہے؟

جواب:- باطل کی قوتون کے خلاف جہاد جزو ایمان ہے۔ ممکن ہو ہاتھ
سے جہاد کرے ورنہ زبان سے اور یہ بھی ممکن نہ ہو تو دل سے تو برا
جانے اور یہ ایمان کا ضعیف ترین درجہ ہے۔

سوال:- کیا نیکی و بدی اور خیر و شر سب اللہ کی طرف سے ہے؟

جواب:- جی ہاں، سب اسی کی جانب سے ہے لیکن نیکی کو اس کی
طرف نسبت دینی چاہئے اور بدی کو اپنی طرف۔۔۔ اس بات کو ایک
مثال کے ذریعہ سمجھا جا سکتا ہے۔ مثلاً ایک حاکم اعلیٰ، ماتحت حاکم کو
اختیار رہتا ہے اور وہ اس اختیار کو نیک کاموں کے بجائے برے کاموں
میں صرف کرتا ہے، تو اب برے کاموں کی نسبت اس نافرمان ماتحت حاکم

ہی کی طرف کی جائے گی لیکن جس اختیار سے وہ برے کاموں پر قادر ہوا وہ بہر حال حاکم اعلیٰ کا رہا ہوا تھا اس لحاظ سے کہا جا سکتا ہے کہ اچھے اور برے کام حقیقتاً حاکم اعلیٰ کی طرف سے ہیں مگر کوئی معقول انسان حقیقتاً ان برے کاموں کا ذمہ دار حاکم اعلیٰ کو نہیں نہرا سکتا۔

سوال:- آپ کہتے ہیں کہ انسان با اختیار ہے مگر بعض اوقات تو بالکل مجبور معلوم ہوتا ہے تو آخر انسان مجبور ہے یا مختار؟

جواب:- انسان مجبور بھی ہے اور مختار بھی۔

سوال:- یہ کیسے ممکن ہے کہ متضاد باتیں ایک چیز میں جمع ہو جائیں؟

جواب:- بالکل ممکن ہے۔ اس کو ایک مثال سے سمجھئے۔ مثلاً ایک حاکم اعلیٰ نے ماتحت افسر کو کچھ اختیارات دیئے ہوں افسران اختیارات کی حدود میں یقیناً مختار ہے مگر حدود سے باہر مجبور ہے۔ پس اگر ماتحت افسر سے کوئی غلطی سرزد ہو جاتی ہے تو حاکم اعلیٰ اس غلطی کے پارے میں باز پس کرے گا جو اس کے دائرہ اختیار میں ہے اور یہ باز پس کرنا یعنی تقاضائے عدل ہے۔

اہل بیت و اصحاب

سوال:- اہل بیت میں کون کون سی ہستیاں شامل ہیں؟

جواب:- اولاد اور ازواج رسول علیہ الصلوٰۃ والسلام اہل بیت میں شامل ہیں۔ اس میں حضرت علی کرم اللہ وجہ الکریم اور حضرات حسین طیبہما السلام شامل ہیں۔ ازواج مطہرات بدرجہ اولیٰ اہل بیت میں شامل ہیں کیونکہ قرآن کریم میں ان کو مومنین کی مائیں قرار دیا گیا ہے۔

سوال:- کیا اہل بیت کی محبت حسن عاقبت کے لئے ضروری ہے؟

جواب:- بے شک ضروری ہے۔ ان کی محبت درحقیقت حضور صلی اللہ علیہ وسلم ہی کی محبت ہے اور ظاہر ہے آپ کی محبت پر حسن عاقبت کا داروددار ہے۔

سوال:- حضرت فاطمۃ الزہرا رضی اللہ عنہا کا کیا مقام ہے؟

جواب:- آپ جنت کی عورتوں کی سردار ہیں۔ حضرت خدیجۃ الکبریٰ حضرت عائشہ صدیقۃ، حضرت مریم، حضرت آسیہ اور حضرت فاطمہ رضی اللہ تعالیٰ عنہن افضل ترین عورتوں میں شمار کی جاتی ہیں۔

سوال:- حضرت علی کرم اللہ وجہ الکریم اور حضرات حسین رضی اللہ تعالیٰ عنہما کے مرتبے بھی بتا دیجئے۔

جواب:- حضرت علی کرم اللہ وجہ الکریم کے لئے حضور صلی اللہ علیہ وسلم نے فرمایا ہے کہ میں علم کا شر ہوں اور علی اس کے دروازے ہیں اور حضرات حسین رضی اللہ تعالیٰ عنہما کے لئے فرمایا ہے کہ وہ نوجوانان جنت کے سردار ہیں۔ اور بھی احادیث آئی ہیں۔

سوال:- آپ نے فرمایا کہ حضرت عائشہ رضی اللہ عنہا اہل بیت سے ہیں اور افضل ترین عورتوں میں آپ کا شمار ہوتا ہے لیکن بعض لوگوں آپ پر لعن طعن کرتے ہیں۔

جواب:- حضور صلی اللہ علیہ وسلم کی حیات مبارکہ میں بعض لوگوں نے آپ کو متسم کیا تھا لیکن قرآن کریم میں ان کے لئے سخت دعید آئی اور اللہ تعالیٰ نے ان کو ملعون قرار دیا جو آیات برات کے بعد بھی باز نہ آئے۔ حضرت عائشہ رضی اللہ عنہا کی شرافت و بزرگی پر قرآن کریم کو اہم گواہ ہے اور اس سے بڑھ کر اور کس کی گواہی ہو گی؟

جو لوگ اب بھی لعن طعن کرتے ہیں وہ اس خلاف اور سرکش اولاد کی مانند ہیں ہو اپنی ماں سے بے زار ہے۔ قرآن کریم میں ازواج مطہرات کو مومنین کی مائیں قرار دیا ہے۔ وَإِذَا جَاءَهُمْ

(الحزاب ۲۶)

حضور اکرم صلی اللہ علیہ وسلم کی ذات اقدس مسلمانوں کی محبت کا مرکز ہے جس سے بتنا آپ کو تعلق ہے اس سے اتنی ہی محبت ہونی چاہئے۔ یہ ایمان اور محبت کا تقاضا ہے۔ لیکن خرابی اس وقت پیدا ہوتی ہے جب ہم جذبات نشانی سے مغلوب ہو کر اس مرکز کو منتقل کرتے ہیں۔ پھر ہماری نگاہوں سے حضور صلی اللہ علیہ وسلم کی محبت والفت او جعل ہو جاتی ہے۔

ازواج مطہرات کے لئے تو خود قرآن کریم میں ارشاد ہوتا ہے:
”نما کی یو یو! تم دوسری عورتوں میں سے کسی ایک کی مش نہیں ہو۔ (یعنی عورتوں میں بے مثال ہو) (احزان ۲۲-۲۳)

سوال:- بعض لوگ حضرت امام حسین رضی اللہ تعالیٰ عنہ کی یاد میں مجلسیں منعقد کرتے ہیں اور سینہ کوپی اور سینہ ننی کرتے ہیں اور آہ و بکا بھی کرتے ہیں۔ کیا یہ تمام چیزیں جائز ہیں؟

جواب:- حضرت امام حسین رضی اللہ تعالیٰ عنہ کی یاد میں مجلسیں

منعقد کرنا تو بت ہی اچھی بات ہے لیکن چونکہ خود اہل بیت اطہار نے سینہ کوپی اور سینہ نلنگی کی ممانعت فرمائی ہے اور حضور صلی اللہ علیہ وسلم نے بھی منع فرمایا ہے اس لئے یہ اچھی چیز نہیں، مسلمانوں کو اس عمل سے پرہیز کرنا چاہئے۔

وصال سے قبل حضور صلی اللہ علیہ وسلم نے فرمایا:

”اور مجھے گریہ، فریاد اور نالہ سے آزار نہ دینا۔“

(ملا باقر مجلسی: حیات القلوب ص ۱۰۵)

اور حضور صلی اللہ علیہ وسلم کے وصال پر خود حضرت علی کرم اللہ وجہ الکریم نے فرمایا:

”یا رسول اللہ! اگر آپ نے صبر کا حکم نہ فرمایا ہوتا اور جزخ فرزخ سے منع نہ کیا ہوتا تو ہم آج آنکھوں اور دماغ کا پانی رو رو کر خشک کر دیتے۔“

(فتح البلاخہ، جلد اول، ص ۳۹)

حضور صلی اللہ علیہ وسلم نے حضرت فاطمۃ الزہرا رضی اللہ عنہا کو وصیت فرمائی:

”اے فاطمہ! میری رحلت پر اپنا چہرہ نہ چھیلنا، گیسو پر اگنڈہ نہ کرنا، داویلا نہ کرنا، نوحہ نہ کرنا، نوحہ کرنے والیوں کو نہ بلانا۔“

(حیات القلوب، ج ۲، ص ۵۳۸، ۸۵۲)

جماعۃ العیون، ص ۳۳۔ فروع کافی، ج ۲، ص ۲۲۸

حضرت امام حسین رضی اللہ تعالیٰ عنہ نے اپنی بیٹی زینب رضی اللہ تعالیٰ عنہا کو وصیت فرمائی:

”جب میں شہید ہو جاؤں تو خبردار میرے غم میں گرباں چاک نہ کرنا اور نہ سینہ پیٹنا، نہ منہ پیٹنا۔“

(اولاد بکریہ: فتح عظیم، دہلی، ص ۲۳۸)

حضرت جعفر صادق رضی اللہ عنہ کا یہ ارشاد ملتا ہے:
 ”جو لوگ اپنی عورتوں کو ماتم و نوحہ کی مجالس میں جانے کی
 اجازت دیتے ہیں اور باریک کپڑا پہننے سے منع نہیں کرتے
 ایسے لوگوں کو اوندھا ڈال کر اور کھینچ کر دونوں خیالیں ڈال دیا
 جائے گا۔“

(فروع کافی، ج ۲، ص ۲۲۳، بحوالہ جلاء الحیون)

احادیث میں سینہ کوپی اور سینہ نلنے کرنے والوں کے لئے بڑی وعید آئی
 ہے پھر آل رسول علیہ السلام اس کو کیسے جائز کر سکتی تھی۔ بخاری
 شریف اور مسلم شریف میں یہ حدیث ہے:
 ”وَهُوَ مُخْصُّ أَمْتَ مُحَمَّدٍ سَعِيْدَ بْنَ عَوْنَانَ كَوْنَى بِهِ
 مُكْبَرَ بْنَ عَوْنَانَ كَوْنَى بِهِ بَهَارَ كَوْنَى بِهِ بَوْلَ بَوْلَهُ“
 اسی طرح ایک اور حدیث مسلم، شریف، بخاری شریف اور مذکوہ شریف
 میں لمحتی ہے جس میں نوحہ اور ماتم کرنے والوں اور سینے والوں پر لعنت کی
 ہے۔

فِي الْحَقِيقَةِ مُسْلِمًا كَوْنَى بِهِ رَأْسَةً اخْتِيَارَ كَرَنَا چَاهِئَنَّ جَوْ حَضُورَ صَلَّى اللَّهُ عَلَيْهِ وَسَلَّمَ، أَمْلَ بَيْتَ الْطَّهَارَ أَوْ صَاحَبَ كَرَامَ كَوْنَى بِهِ عَمَلَ سَعِيْدَ بْنَ عَوْنَانَ
 حضرت امام رضا رضی اللہ عنہ نے خوب فرمایا ہے:

”وَشَمْنُوْنَ كَوْنَى بِهِ مَعْفَ كَرَنَا هَمَارَا كَامَ ہے اور یہ ورثہ ہمیں آل
 يعقوب سے ملا ہے اور مصیبتوں پر صبر کرنا ہمارا شیوه ہے جو
 آل ایوب سے ہم نے وراثت میں پایا ہے۔“

(فروع کافی: ج ۳، ص ۲۲۳، حیات القلوب، ج ۱، ص ۴۳۰)

(۲۲۸)

حضرت امام باقر رضی اللہ عنہ نے ارشاد فرمایا کہ بڑی بے صبری کے کام
 یہ ہیں:

”وَأَوْلَى كَرَنَا، چِنَّا، چِرَه اور سینہ کوپی کرنا، سرا اور پیٹانی کے

بال نوچتا اور جس نے نوحہ و ماتم کرنے والوں کو لا کھڑا کیا
اس نے صبر کو ترک کیا اور طریق اسلام کے خلاف اور
طریقہ اختیار کیا اور جس نے صبر کیا اور اللہ کی تقدیر پر
راضی رہا، وہ رحمت اللہ کا سزاوار اور مستحق اجر ہوا اور
جس نے صبر نہ کیا اس کے اعمال اللہ تعالیٰ ضائع کر دے
گا۔“

(حيات القلوب، ج ۲، ص ۸۰۳، ۸۰۴، ۸۲۲)

مندرجہ بالا تمام احادیث اور اقوال آل رسول علیہ الصلوٰۃ السلام سے
معلوم ہوتا ہے کہ سینہ کوپی و سینہ زنی بلکہ ہروہ عمل جس سے بے صبری
ظاہر ہوتی ہو آل رسول کے نزدیک اچھا نہیں۔

درحقیقت سینہ کوپی، سینہ زنی کرنا محبت نہیں بلکہ اپنی زندگی کو آل
رسول علیہ الصلوٰۃ السلام کی زندگی کے سانچے میں ڈھالنا بھی محبت ہے۔
پھر یہ بھی سوچتا چاہئے کہ سید الشداء حضرت امام رضی اللہ عنہ میدان
کریلا میں جس مصیبت و تکلیف سے دوچار ہوئے وہ آئی تھی۔ اس کے
بعد محبوبیت اور سیادت کا تاج آپ کے فرق مبارک پر رکھا گیا، اسی
حالت میں سینہ کوپی کرنا اور بھی نامعقول معلوم ہوتا ہے، ہاں وہ لوگ
جنہوں نے آپ کو شہید کیا قیامت تک آہ و بکا کریں کہ انہوں نے وہ
گناہ کیا ہے جس کا داغ دھل نہیں سکتا۔

اہل محبت میں اگر کوئی ماتم کرتا ہے تو اس کو سمجھائیے کہ اس کی
نظر میدان کریلا سے آگے نہ بڑھی اور اس نے خاک و خون کریلا کی
شقق سے آفتاب درختاں ابھرتا ہوا نہیں دیکھا۔ اس سے کہتے کہ شب
تیرہ کا ماتم نہ کرو، صبح فردزاد کو خوش آمدید کرو اور اس کی چک سے
خاکدان تیرہ کو چکاؤ اور فخر سے دنیا کے سامنے کو کہ ہم وہ ہیں جو ظلم و
استبداد کے خلاف اٹھتے ہیں تو جان کو جان نہیں سمجھتے۔ ہم طوفان بن کر
اٹھتے ہیں اور سیلا ب بن کر چھا جاتے ہیں۔ ہم حق گو ہیں، ہم حق

آنکاہ ہیں۔

سوال:- صحابی کے کتنے ہیں؟

جواب:- جو شخص ایمان کی حالت میں حضور صلی اللہ علیہ وسلم کے دیدار سے مشرف ہوا ہو اس کو صحابی کتنے ہیں۔

سوال:- کیا ان سے محبت کرنا بھی ضروری ہے؟

جواب:- ہر اس شخص سے محبت کرنا ضروری ہے جس نے حضور صلی اللہ علیہ وسلم سے محبت کی اور حضور صلی اللہ علیہ وسلم نے اس سے محبت فرمائی۔

سوال:- کیا قرآن و حدیث میں بھی صحابہ کے لئے کچھ ہدایات آئی ہیں؟

جواب:- قرآن کریم میں مهاجر و انصار کے لئے آیا ہے، وضی اللہ عنہم و رضوان علیہم اللہ ان سے راضی ہوا اور وہ اللہ سے راضی ہوئے۔ جب خدا ان سے راضی ہو تو پھر کسی کی کیا مجال ہے کہ ان سے ناراضگی کا اظہار کرے۔ حضور صلی اللہ علیہ وسلم نے ارشاد فرمایا:

”جو صحابہ سے محبت کرتا ہے وہ میری محبت کی وجہ سے محبت کرتا ہے اور جو دشمنی کرتا ہے وہ میری دشمنی کی وجہ سے دشمنی کرتا ہے جس نے ان کو تکلیف دی اس نے مجھے تکلیف دی اور جس نے مجھے تکلیف دی اس نے خدا کو تکلیف دی اور جس نے خدا کو تکلیف دی پس قریب ہے کہ خدا اس سے موافقہ فرمائے۔“

(ملکوۃ شریف)

یعنی حضور صلی اللہ علیہ وسلم نے صحابہ کی محبت کو اپنی محبت اور صحابہ کی دشمنی کو اپنی دشمنی قرار دیا۔ اس لئے مسلمانوں کو صحابہ کرام رضوان اللہ تعالیٰ علیہم اجمعین کا پورا پورا احترام کرنا چاہئے۔

سوال:- خلفاء اربعہ کن کن صحابیوں کو کہتے ہیں؟

جواب:- حضرت صدیق اکبر، حضرت عمر فاروق، حضرت عثمان غنی اور حضرت علی رضی اللہ تعالیٰ عنہم کو خلفاء اربعہ کہتے ہیں۔

سوال:- مسلمانوں میں ایک فرقہ بعض خلفاء کے خلاف اور ان سے بدگمان ہے، کیا یہ بدگمان صحیح ہے؟

جواب:- بدگمانی تو ایک معمول مسلمان کے ساتھ بھی جائز نہیں چہ جائیکہ جلیل القدر خلفاء و صحابہ (رضی اللہ تعالیٰ عنہم) پہلے بھی عرض کیا جا چکا ہے کہ ہماری محبتوں کا مرکز حضور صلی اللہ علیہ وسلم کی ذات اقدس ہے جن سے آپ کو انسیت و محبت ہے اور جنہوں نے آپ کے ساتھ جانشیارانہ بر تماوی کیا ہے وہ یقیناً محبت کے لا تک ہیں اور ان کی محبت جزو ایمان ہے۔

خلفاء اربعہ کے درمیان بڑی چاہت اور محبت تھی اور اس کی وجہ سے سرکار دو عالم صلی اللہ علیہ وسلم سے سب کا فداکارانہ تعلق تھا۔ حضرت علی کرم اللہ عنہ نے حضرت صدیق اکبر اور حضرت عمر فاروق رضی اللہ تعالیٰ عنہما کے لئے فرمایا:

اما مان قامستان عادلان کانا علی الحق و ما تا علی الحق۔

”یہ دونوں چیشوں عادل و منصف تھے، سچائی پر تھے اور سچائی عی پر انسوں نے وصال فرمایا۔“

حضرت علی کرم اللہ وجہ الکریم، حضرت ابو بکر صدیق اور حضرت عمر فاروق رضی اللہ تعالیٰ عنہما کے لئے فرماتے ہیں:

ولعمری وا ان مکانہما لی الاسلام لعظمہ

(شرح نوح البلاخہ لابن میثم البحرانی ج ۳، ص ۳۸۶ طبع طبرانی ۶۷۹)

ترجمہ : ”اور مجھے اپنی زندگی کی قسم! یقیناً اسلام میں ان

دونوں کا مقام بہت عظیم ہے۔“
اور حضرت عمر رضی اللہ عنہ نے بھی حضرت علی کرم اللہ وجہ کے لئے فرمایا:

لولا علی لھلک العمر

”اگر علی نہ ہوتے تو عمر بلاک ہو گیا ہوتا۔“

الغرض ان حضرات میں کوئی رنجش و کدورت نہیں تھی اور ہوتی بھی کیسے جب اسلام میں کینہ پروری کی سخت ممانعت ہے اور اس کے لئے سخت دعید ہے۔ اس لئے کسی مسلمان کو یہ زیب نہیں رکھا کہ جو باشیں ان کے آپس میں نہ ہوں وہ خواہ مخواہ پیدا کر کے اپنی عاقبت خراب کرے۔

سوال:- حضرت صدیق اکبر رضی اللہ عنہ کی خلافت کے بارے میں بعض حضرات کو اعتراض ہے۔ کیا یہ صحیح ہے؟

جواب:- یہ اعتراض ان مسلمانوں کو ہونا چاہئے تھا جو آپ کے زیر خلافت رہے کیوں کہ خلافت کا براہ راست تعلق انہیں سے تھا۔ اب کسی کا اعتراض کرنا ایسا ہی ہے جیسے عرصہ دراز کے بعد ایک ملک کا کوئی فرد صدیوں پہلے گزرے ہوئے کسی بادشاہ کے خلاف آواز بلند کرے۔ ایسا نامعقول انسان نظر نہیں آتا۔ پھر جیسا کہ ابھی عرض کیا حضرت صدیق اکبر رضی اللہ عنہ چونکہ جلیل القدر صحابی ہیں اور حضور صلی اللہ علیہ وسلم کے رفق غار اس لئے مسلمان کو چاہئے کہ آپ پر اعتراض کر کے اپنی عاقبت خراب نہ کرے۔

حضور صلی اللہ علیہ وسلم نے خلافت کے لئے واضح ارشاد نہیں فرمایا لیکن قرائیں سے معلوم ہوتا ہے کہ آپ کا میلان طبع حضرت صدیق اکبر رضی اللہ عنہ ہی کی طرف تھا۔ مندرجہ ذیل حقائق اس امر کی وضاحت کے لئے کافی ہیں:

۱۔ وصال سے قبل حضور صلی اللہ علیہ وسلم اپنے چچا حضرت عباس

رضی اللہ عنہ کی سالی حضرت میمونہ رضی اللہ عنہا کے گھر تھے جو آپ کی زوجہ مطہرہ تھیں لیکن پھر حضرت عائشہ رضی اللہ تعالیٰ عنہا کے گھر تشریف لے آئے اور آخر وقت تک یہیں قیام فرمایا۔

۲۔ وصال سے قبل ضعف و نقاہت کی وجہ سے حضرت صدیق اکبر رضی اللہ عنہ کو اپنی جگہ امام بنایا چنانچہ حضرت علی کرم اللہ وجہہ فرماتے ہیں کہ حضور صلی اللہ علیہ وسلم کا اچانک وصال نہیں ہوا بلکہ آپ علیل رہے اور اس دوران میرے ہوتے ابو بکر (رضی اللہ عنہ) سے امامت کرائی (یعنی اگر مجھے جانشین بنانا ہوتا تو قول، عمل یا کم از کم اشارۃ کچھ فرماتے اس کے لئے علالت کا وقفہ کافی تھا لیکن آپ نے ایسا نہیں کیا) اس لئے جب نبی کرم صلی اللہ علیہ وسلم کا وصال ہوا تو مسلمانوں نے آپ سے بیعت کی اور میں نے بھی ان کے ساتھ بیعت کر لی فَبَاعِدَ الْمُسْلِمُونَ وَبَا يَعْتَهُ مَعْهُمْ (کنز العمال، طبع تدیم، ج ۶، ص ۸۲ ملخصاً)

حیات القلوب میں حضور صلی اللہ علیہ وسلم کی یہ وصیت ملتی ہے جس کے راوی حضرت امام جعفر صادق رضی اللہ تعالیٰ عنہ ہیں:

”جو شخص میرے بعد والی امر ہو میں اسے خدا کی یاد دلاتا ہوں۔“ (ص: ۱-۸۵)

اس روایت سے بھی اندازہ ہوتا ہے کہ حتیٰ طور پر کسی کا نام نہ لیا تھا اور وہ جو واقعہ قرطاس کے پیش نظر اندریشہ ظاہر کیا جاتا ہے، بے حقیقت ہے کیونکہ اگر آپ کو حضرت علی کرم اللہ وجہہ کے حق میں وصیت کرنی ہوتی تو ایام صحت میں ارشاد فرمادیتے، یہ بات اتنی معمولی نہ تھی کہ وقت وصال اس کا اظہار کیا جاتا۔ لیکن یہ شاہان عالم کی رسم کہن تھی حضور صلی اللہ علیہ وسلم نے اس پر عمل نہ فرمایا۔

سوال:- حضرت صدیق اکبر رضی اللہ عنہ کو کس بنا پر فضیلت حاصل ہے؟

جواب:- حضرت صدیق اکبر رضی اللہ عنہ کی فضیلت کی کئی وجہات ہیں من جملہ ان کے چند یہ ہیں:-

- ۱۔ مددوں میں سب سے پہلے آپ نے اسلام قبول فرمایا۔
- ۲۔ ہجرت کے وقت آنحضرت صلی اللہ علیہ وسلم نے اپنی خدمت و رفاقت کے لئے منتخب فرمایا۔ آپ کی رفاقت کی شہادت خود قرآن پاک میں موجود ہے۔
- ۳۔ آپ کی صاحب زادی حضرت عائشہ رضی اللہ عنہا حضور صلی اللہ علیہ وسلم کی محبوب زوجہ مطہرہ تھیں جن کے زانوں پر حضور علیہ السلام نے وصال فرمایا۔

سوال:- کیا خلفاء اربعہ کی حضور صلی اللہ علیہ وسلم سے رشتہ داریاں بھی تھیں؟

جواب:- جی ہاں، جیسا کہ ابھی عرض کیا گیا، حضرت صدیق اکبر رضی اللہ عنہ کی صاحب زادی حضرت عائشہ رضی اللہ تعالیٰ عنہا اور حضرت عمر رضی اللہ عنہ کی صاحبزادی حضرت حفصہ رضی اللہ تعالیٰ عنہا حضور صلی اللہ علیہ وسلم کی ازواج مطہرات تھیں۔

حضرت عثمان غنی رضی اللہ تعالیٰ عنہ کے نکاح میں یکے بعد دیگرے حضور صلی اللہ علیہ وسلم کی دو صاحبزادیاں حضرت رقیہ اور حضرت ام کلثوم رضی اللہ تعالیٰ عنہا رہیں اور حضرت علی کرم اللہ وجہہ حضرت صلی اللہ علیہ وسلم کی محبوب صاحبزادی حضرت فاطمۃ الزہرا رضی اللہ عنہا کے شوہر تھے اور حضرت علی کرم اللہ وجہہ حضور صلی اللہ علیہ وسلم کے چھاڑا بھائی بھی تھے یعنی ابو طالب کے اجڑا۔

اگر نیہ نہیں قدر و منزلت کے لاائق ہیں تو پھر سب کی قدر و منزلت کی جانی چاہئے۔ محبت میں حکومت و سیاست کو دخل نہیں، وہ ان

چیزوں سے بے نیاز ہے، مسلمان کو چاہئے کہ وہ اپنی محبت کو سیاست و حکومت میں آلووہ نہ کرے بلکہ پاک صاف رکھے۔

سوال:- بعض لوگ کہتے ہیں کہ حضرت عثمان غنی رضی اللہ عنہ داماد رسول علیہ السلام نہ تھے۔ کیا یہ صحیح ہے؟

جواب:- ابھی ابھی عرض کیا گیا ہے کہ آپ داماد رسول علیہ الصلوٰۃ والسلام تھے۔ چنانچہ حیات القلوب میں لکھا ہے کہ حضور صلی اللہ علیہ وسلم کی دو صاجز ارباب حضرت رقیہ اور حضرت ام کلثوم رضی اللہ تعالیٰ عنہما آپ کی ازواج تھیں۔ (ج ۲، ص ۲۳۳، ۹۵۰، ۹۸۹) پہلی اور دوسری صاجزادی کے عقد سے آپ کے مقام و مرتبہ کا اندازہ لگایا جا سکتا ہے۔

سوال:- بعض لوگ حضرت صدیق اکبر اور حضرت عمر رضی اللہ تعالیٰ عنہما پر لعن طعن کرتے ہیں، کیا یہ عمل صحیح ہے؟

جواب:- انسان کا نفس آزاد ہے جس پر چاہے لعن طعن کرے، لیکن یہ بڑی جرات کی بات ہے اور مسلمان کو زیب نہیں دیتا کہ وہ کسی مسلمان پر لعن طعن کرے چہ جائیکہ صحابہ اور وہ بھی جلیل القدر صحابہ (معاذ اللہ) حضور صلی اللہ علیہ وسلم نے تو اپنے دشمن پر لعنت نہ بھیجی اور یہ فرمایا کہ میں تو رحمت بنا کر بھیجا گیا ہوں۔ پس مسلمان کا عمل خصوصاً عاشق اہل بیت کا عمل سنت کے خلاف نہ ہونا چاہئے۔

دنیا میں ہزاروں مذاہب اور فرقے بنے ہیں مگر کوئی فرقہ ایسا نہیں جس نے دوسرے فرقہ کے اکابر پر لعن طعن کو اپنا شعار بنایا ہو۔ مسلمانوں کو مشرکین سے سخت اختلاف ہے لیکن نہ ان کی مجلسوں میں اور نہ ہماری مجلسوں میں دشnam طرازیوں اور لعن طعن کا کوئی سلسلہ ہے۔ یہی حال یہود و نصاریٰ کی محفلوں کا ہے۔ لعن طعن والی بات نامعقول بھی ہے اور ناشائستہ بھی اور جاہلانہ بھی۔ اسی لئے اس جدید دنیا میں ایسی نامعقولیت کیسی نظر نہیں آتی۔

اگر کوئی مسلمان اتنا تک نظر اور تک حوصلہ ہے تو اس کو غور کرنا

چاہئے کہ ہر انسان اپنے ساتھیوں سے پچھاتا جاتا ہے۔ اس لئے اگر ہم نے صحابہ کو برا بھنا کما (معاذ اللہ) تو غیر مسلم سوال کرنے والا سوال کر سکتا ہے کہ جب رفیقوں کا یہ حال ہے تو ہم کیسے سمجھ لیں کہ وہ نبی محترم (صلی اللہ علیہ وسلم) ایسا ہی تھا جیسا تم کہتے ہو؟ — گویا ہم اپنی تاعاقبت انسانی سے اسلام کے ستونوں کو منہدم کر رہے ہیں اور ہمیں خبر تک نہیں۔ ہم پر لازم ہے کہ صحابہ کی عظمت کو اجاگر کریں کہ اسلام کی عظمت حضور صلی اللہ علیہ وسلم، اہل بیت اور صحابہ رضوان اللہ تعالیٰ علیہم اتعین سے وابستہ ہے۔

سوال: بعض لوگ خلافت میں حضرت علی کرم اللہ وجہہ کو اولست دیتے ہیں۔ کیا یہ صحیح ہے؟

جواب: دور قدیم کا انسان بغا" و راشت پرست تھا اور اس ذہنیت نے شاہ پرستی کو جنم دیا تھا، ایک پادشاہ مرتا، اس کا بیٹا اس کا جانشین بنا دیا جاتا، اسلام نے شاہ پرستی اور و راشت پرستی کی اس سیاست کو ختم کیا، یہ بڑا انقلاب تھا، حضور صلی اللہ علیہ وسلم کی نزدیک اولاد زندہ نہ رہنے میں ایک حکمت جلیلہ یہ بھی ہو سکتی ہے کہ اگر ایسا ہوتا تو ممکن تھا کہ آپ کے بعد دستور قدیم کے مطابق آپ کے فرزند گرامی کو خلیفہ بنا دیا جاتا اس لئے جب کفار نے حضور صلی اللہ علیہ وسلم کو طعنہ دیا کہ آپ "اہتر" ہیں تو اللہ تعالیٰ نے فرمایا کہ نہیں "اہتر" تو وہ ہیں کہ اب ان کی شاہ پرستی کی سیاست اہتر ہو چکی ہے اور دنیا نے دیکھا کہ وہ سیاست واقعی اہتر ہو چکی اور ہو رہی ہے۔

ممکن ہے کہ حضرت علی کرم اللہ وجہہ کی خلافت کی اولست میں بھی ذہنیت کار فرمایا۔ بس رکیف مسلمانوں پر لازم ہے کہ خلفاء لے جس چیز کو اپنے لئے پسند نہ فرمایا اور خاموش رہے، ہم بھی خاموش رہیں اور خواہ مخواہ مدھی بن کر گمراہ نہ ہوں اور یہ بات ذہن میں رکھیں کہ ان میں سے کسی کو عمدے کی تمنا نہ تھی، ان کی معاشرت اس پر گواہ ہے۔ جس کو

لائج ہوتا ہے وہ دوڑتا پھرتا ہے۔ یہ حضرات ان آلائشوں سے پاک تھے
مجتهد شیخ ابو مصورو احمد بن علی الطبری نے اپنی کتاب احتجاج طبری
میں حضرت امام محمد باقر رضی اللہ عنہ سے یہ روایت لقول کی ہے کہ جب
حضرت اسامة (رضی اللہ عنہ) نے حضرت علی کرم اللہ وجہ سے دریافت
کیا ”لہل ہا یعتد؟“ کیا آپ نے ابو بکر (رضی اللہ عنہ) سے بیعت کر لی
ہے؟ تو حضرت نے فرمایا ”لقال نعم“ ہاں بیعت کر لی ہے۔

(احتجاج الطبری، مطبوعہ مشہد ۱۳۰۲ھ، ص ۵۵)

اس لئے خلافت کے بارے میں جو لوگ حضرت علی کرم اللہ وجہ کو
اویت دیتے ہیں وہ خود حضرت علی کی نشاء کے خلاف کرتے ہیں۔

مجتهدین اولیا و علماء

سوال:- کیا مسلمان کے لئے تہذید ضروری ہے؟

جواب:- تہذید تو ہر مسلمان کے لئے ضروری ہے بلکہ دیکھا جائے تو ہر انسان کے لئے ضروری ہے۔ دنیا کی تمام ترقیوں کا دارود مدار اسی تہذید پر ہے اگر انسان تہذید نہ کرے تو اس کے لئے چلنا پھرنا، پہننا، اوڑھنا، کھانا پینا اور سوچنا اور سمجھنا مشکل ہو جائے۔ جب تہذید کے بغیر عام زندگی مگزارنا مشکل ہے تو مذہبی زندگی کیسے مگزاری جا سکتی ہے؟ قرآن حکیم میں خود آنحضرت صلی اللہ علیہ وسلم کو حضرت ابراہیم خلیل اللہ کی پیروی کا حکم دیا گیا ہے، اس لئے مسلمانوں کے لئے ضروری ہے کہ وہ مجتهدین کرام کی تہذید کریں۔

سوال:- مجتهدین کون لوگ ہیں؟

جواب:- مجتهدین تو بہت گزرے ہیں مگر یہ چار مشور ہیں یعنی:

۱۔ حضرت امام ابو حنیفہ رضی اللہ عنہ (آپ کے پیرو حنفی کملاتے ہیں)

۲۔ حضرت امام شافعی رضی اللہ عنہ (آپ کے پیرو شافعی کملاتے ہیں)

۳۔ حضرت امام مالک رضی اللہ عنہ (آپ کے پیرو مالکی کملاتے ہیں)

۴۔ حضرت امام احمد بن حنبل رضی اللہ عنہ (آپ کے پیرو حنبلی کملاتے ہیں)

مسلمان مختار ہیں جس امام کی چاہیں پروردی کریں۔

سوال: کیا سب مجتهد حق پر ہیں؟

جواب: جی ہاں، سب حق پر ہیں کیونکہ سب ہی نے علوم قرآن و حدیث میں امکان بھر غور د فکر کر کے بڑی تحقیق سے مسائل نکالے ہیں اور اسلامی فقہ کو مرتب کیا ہے، یہ ان حضرات کا ہم مسلمانوں پر احسان عظیم ہے۔ صحابہ کرام رضوان اللہ تعالیٰ علیہم السلام اجمعین نے عبد نبوی صلی اللہ علیہ وسلم میں آنحضرت صلی اللہ علیہ وسلم کی بتائی ہوئی ترتیب کے مطابق قرآن کریم جمع کیا، محمد بن فتحاء نے حدیث و فقہ کی تدوین کی۔ ایسی مثال دوسرے مذاہب میں نہیں ملتی، کسی مذہب میں یہ اہتمام نہیں کیا گیا جو محمد بن فتحاء عظام نے کیا ہے۔

سوال: کیا مجتدین میں کسی نہ کسی کی پروردی ضروری ہے؟

جواب: جی ہاں، ضروری ہے کیونکہ اتنا وقت کس کے پاس ہے کہ خود قرآن کریم میں غور و خوض کر کے مسائل نکالے اور پھر ان پر عمل کرے۔ آج کل تو قرآن پڑھنا مشکل ہو گیا ہے قرآن فتنی کی بات تو بہت اونچی ہے۔ اس کے لئے تقدید کے بغیر چارہ نہیں۔

سوال: حضور اکرم صلی اللہ علیہ وسلم کے محمد مبارک میں صرف قرآن حکیم تھا اور کوئی چیز نہ تھی تو پھر ہمارے لئے اتنے سارے دینی علوم کی کیا ضرورت ہے؟

جواب: عبد نبوی صلی اللہ علیہ وسلم میں دوسرے علوم کی اس لئے ضرورت پیش نہ آئی کہ خود حضور صلی اللہ علیہ وسلم موجود تھے جس کو جس مسئلے میں جب ضرورت پیش آئی پوچھ لیا لیکن عبد نبوی کے بعد اسلام کا حلقة وسیع ہوا اور بہت سی عجمی قومیں مشرف باسلام ہوئیں اور اسلام کے خلاف دشمنوں نے ہاتھ پیر نکالے اور نئے نئے حادث روئنا ہوئے تو آئندہ مجتدین اس طرف متوجہ ہوئے اور تغیر، حدیث و فقہ کا ایک قابل قدر ذخیرہ فراہم کیا۔

سوال:- اہل سنت و جماعت میں کون لوگ ہیں؟

جواب:- وہ مسلمان جو سلف صالحین کے راستے پر کامزین اور محبت و الفت اور جاں ثاری و فداکاری کے ساتھ حضور صلی اللہ علیہ وسلم کی سنت پر ثابت قدم ہیں۔

سوال:- کیا علوم ظاہری کے مقابلے میں علوم باطنی بھی ہیں، بعض لوگ انکار کرتے ہیں؟

جواب:- نیک نظری کی بناء پر ہم ہر اس جنہ سے انکار کر دیتے ہیں جس کو ہماری آنکھ نہیں دیکھتی لیکن حقیقت یہ ہے کہ جس طرح بدن کے ہوتے ہوئے روح بھی ہے اسی طرح علوم ظاہری کے ساتھ ساتھ علوم باطنی بھی ہیں اور جس طرح علوم ظاہری سے ظاہری احوال تھیک ہوتے ہیں اسی طرح علوم باطنی سے باطنی احوال تھیک ہوتے ہیں۔ علم ظاہر تو ہر عالم کے پاس مل جاتا ہے مگر علم باطن ہر کس دنکس کے پاس نہیں ملتا۔ اس کے حامل حضرات اہل اللہ ہیں رضی اللہ تعالیٰ عنہم اور اہل اللہ کی پچان یہ ہے کہ ان کا ظاہر شریعت سے آراءستہ و پیراستہ ہو، ان کا قول و عمل سنت کے مطابق ہو اور اعتقاد صحیح کے ساتھ ان کی صحبت میں اللہ تعالیٰ کی طرف رغبت ہو۔ ایسا انسان میرا آجائے تو اس کے دامن سے وابستہ ہو کر علوم باطن حاصل کریں۔

سوال:- پیر کے لئے کتنے شرائط کا ہونا ضروری ہے؟

جواب:- پیر کے لئے ضروری ہے کہ صحیح العقیدہ سنی ہو، علوم شریعت سے اتنا واقف ہو کہ ضرورت کے مطابق مسائل معلوم کر سکے۔ صاحب اجازت ہو اور اس کا سلسلہ طریقہ متصل ہو منقطع نہ ہو۔ پیر کے لئے یہ ضروری نہیں کہ وہ تارک دنیا اور گوشہ نشین ہو، وہ ہنر پیشہ بھی ہو سکتا ہے، تاجر بھی ہو سکتا ہے، ملازم پیشہ والا بھی ہو سکتا ہے، حاکم و بادشاہ بھی ہو سکتا ہے، فقیر و مسکین بھی ہو سکتا ہے، یہ عطاۓ ربیعی ہے جس

کو جہاں چاہے نواز دے۔ ہاں جاہل ولی کامل نہیں ہو سکتا۔

سوال:- کیا ان حضرات کی پیروی بھی ضروری ہے؟

جواب:- جی ہاں، کامیاب زندگی گزارنے کے لئے ان کی پیروی بھی ضروری ہے۔ تاریخ کے مطالعہ سے یہ اندازہ ہوتا ہے کہ جس نے ان حضرات کی پیروی کی وہ خسارے میں نہیں رہا بلکہ زندگی میں شاندار کامیابی حاصل کی۔ اس تاریخی حقیقت سے بیہدہ کراور کون سی شہادت ہو گی؟ اس کے علاوہ خود قرآن کریم میں سورہ فاتحہ میں اس طرف متوجہ کیا گیا ہے ان کی پیروی میں فٹائے ربانی ہے۔

سوال:- یہ جو کہا جاتا ہے کہ اولیاء اللہ نے قرآن و حدیث سے تجاوز کیا ہے اور شریعت کے راستے سے ہٹ گئے۔ یہ بات کہاں تک صحیح ہے؟

جواب:- ہرگز ایسا نہیں، حقیقت حال یہ ہے کہ لوگوں کو اولیاء اللہ کی پہچان میں مغالطہ ہو گیا۔ انہوں نے اپنے معیار کے مطابق کسی کو ولی سمجھ لیا۔ پھر اس سے خلاف شرع امور دیکھے تو مشور کر دیا کہ اولیاء اللہ نے قرآن و حدیث سے تجاوز کیا ہے حالانکہ جو قرآن و حدیث سے تجاوز کرے وہ ولی تو ولی مسلمان بھی نہیں رہتا۔

ہاں یہ بات ضروری ہے کہ بعض اوقات دیکھنے میں بعض باتیں خلاف شرع محسوس ہوتی ہیں لیکن حقیقت میں نہیں ہوتیں تو ایسے امور میں خاموشی اختیار کی جائے خصوصاً جب کہ یہ معلوم ہو کہ وہ شریعت پر سختی کے ساتھ قائم ہے اور اس سے کبھی خلاف شرع امر سرزد نہیں ہوا اور نہ اس نے کبھی خلاف شرع بات گوارہ کی۔

سوال:- کتنے اولیاء اللہ گزرے اور ان کے قائم کردہ مشور سلسلوں کے کیا کیا نام ہیں؟

جواب:- اولیاء اللہ کا کوئی حد و شمار نہیں، اللہ ہی بستر جانتا ہے کہ کتنے اولیاء اللہ پیدا ہوئے، کتنے اب ہیں اور کتنے آئندہ ہوں گے۔

فارسی، عربی اور اردو کی بے شمار کتابوں میں ان میں سے ہزاروں کے حالات لکھتے ہیں۔ مسلمانوں کو چاہئے کہ ان کا مطالعہ کریں۔ کیونکہ نیک انسان کے حالات زندگی میں عجوب تاثیر ہوتی ہے۔ جس طرح اس کی صحبت تاثیر سے خالی نہیں اسی طرح اس کے حالات بھی تاثیر سے خالی نہیں۔

مختلف اولیاء اللہ کی نسبت سے بے شمار سلاسل طریقت وجود میں آئے جن میں سے یہ چار مشہور ہیں:

قاریہ : یہ غوث اعظم شیخ عبدال قادر جیلانی رحمۃ اللہ علیہ سے منسوب ہے۔

سروردیہ : یہ حضرت شہاب الدین سروردی رحمۃ اللہ علیہ سے منسوب ہے۔

چشتیہ : یہ حضرت خواجہ معین الدین چشتی رحمۃ اللہ علیہ سے منسوب ہے۔

نقشبندیہ : یہ حضرت خواجہ بہاؤ الدین نقشبند رحمۃ اللہ علیہ سے منسوب ہے۔

مندرجہ بالا سلاسل میں یا کسی دوسرے سلسلے میں جہاں کسی کوئی مرد کامل نظر آئے اس کے دامن سے وابستہ ہو جائے اور اس سے ہدایت حاصل کرے۔ جس طرح شاگردی اور تلمذ کے بغیر علم ظاہر نہیں ملتا اسی طرح بیعت و ارادت کے بغیر علم باطن نہیں ملتا مگر جس پر اللہ کا فضل ہو جائے۔

سوال : یہ جو کہا جاتا ہے کہ اولیاء اللہ انسان کی تقدیر پلٹ دیتے ہیں، یہ بات کہاں تک صحیح ہے؟

جواب : تقدیر تو اللہ ہی پلٹ سکتا ہے، ہاں یہ ضرور ہے کہ اللہ تعالیٰ نے بعض برگزیدہ بندوں کو لامحدود اختیارات سے نوازا ہے پس وہ ان

اختیارات سے جس طرح چاہتے ہیں کام لیتے ہیں۔ جس طرح دنیا میں سربراہ مملکت ماتحت وزیروں کو اختیارات رہتا ہے اور وہ ان اختیارات کو استعمال کرتے ہیں تو دیکھنے میں تو وہ صاحب اختیار معلوم ہوتے ہیں لیکن حقیقت میں اختیار سربراہ مملکت ہی کا ہے۔ اسی طرح اختیار تو اللہ ہی کا ہے اب وہ جس کو چاہے اپنے کرم سے بخمار بنا دے۔

سوال:- کیا دین اسلام میں تبلیغ ضروری ہے؟

جواب:- تبلیغ کی تو ہر وقت ضرورت ہے۔ حضور صلی اللہ علیہ وسلم کے بعد صحابہ، تابعین، تبع تابعین پھر صلحاء امت اور علماء اسلام نے اس فریضہ کو انجام دیا ہے۔ اگر حضرات صوفیاء اور علماء تبلیغ نہ فرماتے تو آج دنیا میں اسلام کو فروغ نہ ہوتا جو ہم دیکھ رہے ہیں، یہ انہیں کی کوششوں کی برکت ہے جس کو اکثر لوگ نہیں سمجھتے۔

سوال:- تبلیغ مشرکوں اور کافروں کو کی جائے یا مسلمانوں کو بھی؟

جواب:- حقیقی تبلیغ تو یہی ہے کہ کفار و مشرکین میں دین اسلام کو پھیلایا جائے لیکن اگر اتنی ہمت نہیں تو پھر ان مسلمانوں کی حالت درست کی جائے جو دین سے بیگانہ ہو گئے ہیں۔ یہ بھی ایک دنی خدمت ہے لیکن اس میں ذرا غور اور محمنڈنہ ہونا چاہئے۔ جس کو انہی نیکی پر غور و تکمیر ہوا وہ خدا کی نظر میں حقیر ہوا اور یہ بھی خیال رہے کہ علماء اہل سنت میں صحیح العقیدہ جو بھی عالم ہو اس کی کتابیں پڑھنی چاہئیں۔

سوال:- بعض لوگ کہتے ہیں کہ اب مشرکوں کو تبلیغ کی ضرورت نہیں بلکہ مسلمانوں کو ہے، یہ بات کہاں تک درست ہے؟

جواب:- مشرکین کو تبلیغ کی تو ہر وقت ضرورت ہے۔ اس وقت تک جب تک کہ وہ کافر و مشرک ہیں۔ البتہ یہ بات الگ ہے کہ ہم تین اتنی پست ہو گئی ہیں کہ کفار کے سامنے اسلام پیش کرتے ٹوٹ لگتا ہے جو ضعف ایمان کی دلیل ہے اور اس پر یہ تاویل کہ اب ضرورت نہ رہی سخت بے حیائی کی بات ہے۔

سوال:- کیا مسلمانوں کے لئے ضروری ہے کہ وہ اہل و عیال کی ذمہ داریوں سے بے پرواہ ہو کر تبلیغ کے لئے ٹھیک؟

جواب:- پہلے اہل و عیال کی خبر لو، والدین ضعیف ہیں تو ان کی خدمت بہت ضروری ہے، یہ مذہب سے الگ کوئی جائز نہیں، عین مذہب ہے مگر بہت سے لوگ اس کو سمجھتے نہیں اور بے عقلی کی وجہ سے اس کو دنیا کی باشیں سمجھتے ہیں وہ شخص جو بال بچوں اور والدین کی خدمت سے بے نیاز ہو کر تبلیغ کے لئے نکلا وہ گھنگار ہے۔ ہاں اگر ان ذمہ داریوں سے بکدوش ہو چکا ہے تو بے شک، تبلیغ کے لئے جائے اور اہل اللہ اور صلحائے امت نے جو صراط مستقیم دکھایا ہے اس کی طرف بلائے اور خود اس پر چلنے کی کوشش کرے اور جو لوگ ساتھ چلنے پر آمادہ ہوں تو ان سے پوچھ لے کہ ان پر شریعت کی کوئی اور ذمہ داری تو نہیں تاکہ نہ وہ گھنگار ہوں اور نہ ان کے رفق سفر گھنگار ہوں۔ ہاں محلے والوں اور پڑوسیوں کو بھر صورت تبلیغ کرنی چاہئے اس کے لئے کوئی شرط نہیں بلکہ یہ ایک دینی فرض ہے۔

Marfat.com



